

**TEXT PROBLEM  
WITHIN THE  
BOOK ONLY**

UNIVERSAL  
LIBRARY

**OU 180350**

UNIVERSAL  
LIBRARY




OUP--23 -4-4-69-5,000.

**OSMANIA UNIVERSITY LIBRARY**

Call No. H 82  
P 18 M      Accession No. B. G. 11  
Author पाण्डेय , सम्पनासंयथा  
Title सुर्व - मण्डली . सं. 1957

This book should be returned on or before the <sup>date</sup>  
last marked below





# मूर्ख-मंडली

सप्त दशक  
पर्वप्रथम देव-पुरस्कार-विजेता  
श्रीदुलारेलाल  
( सुधा-संपादक )

## पढ़ने योग्य कुछ उत्तमोत्तम नाटक तथा प्रहसन

अंगूर की बंदी	२७	वामाला	१७
कृष्णकुमारी	२७	सम्राट् अशांक	२७
कर्बला	११७	वीरमती सरदार बाई	११७
खोब्रहॉ	२१७	वेणुमहा	१७
जयद्रथ-वध	१, ११७	मीरा	११७
ज्योत्स्ना	२७	भारत-कल्याण	११७
बुद्ध-चरित	२७	मुहम्मद-हिंदी	२७
दुर्गावती	२७	थीरे थीरे	२७
प्रभुद्रयामुन	२७	शकुंतला	११७
पृथ्वीराज की आँखें	२७	अचलायतन	११७
राजमुकुट	२७	लबड़धंधा	११७
शिवाजी	३७	मध्यम व्यायोग	७

विदुस्थान-भर की हिंदी-पुस्तकें मिलने का पता—

**गंगा-ग्रंथालय, ३६, गौतम बुद्ध-मार्ग, लखनऊ**

गंगा-पुस्तकमाला का नवाँ पुष्प

# मूर्ख-मडली

[ श्रीद्विजेन्द्रलाल राय एम० ए० के सुप्रसिद्ध प्रहसन  
'यहस्पर्श' के आश्रय पर रचित ]

रचयिता

पं० रूपनारायण पांडेय

सकोच, लोक-लज्जा उड़ जायगा हृदय स  
भङ्गी में जाने की है यह गह—यह तरीका ।

—:ॐ:—

मिलने का पता—

गंगा-ग्रंथागार

३६, गौतम बुद्ध-मार्ग

लखनऊ

एकादशवृत्ति ] स० २०१० वि०

[ मूल्य २ ]

प्रकाशक  
भीदुखारेलाळ  
अभ्यक्ष गंगा-पुस्तकमाला-कार्यालय  
लखनऊ

प्रथमावृत्ति	मिनचर,	१६१८
द्वितीयावृत्ति	जनवर्ग,	१६२०
तृतीयावृत्ति	जुलाई,	१६२१
चतुर्थावृत्ति	अगस्त,	१६२२
पंचमावृत्ति	मई,	१६२७
षष्ठावृत्ति	एप्रिल,	१६३०
सप्तमावृत्ति	नवंबर,	१६३८
अष्टमावृत्ति	दिसंबर,	१६४३
नवमावृत्ति	एप्रिल,	१६४५
दशमावृत्ति	एप्रिल,	१६४६
एकादशावृत्ति	मार्च,	१६५३

---

सर्वाधिकार प्रकाशक के अधीन

मुद्रक  
भीदुखारेलाळ  
अभ्यक्ष गंगा-फाइनआर्ट-प्रेस  
लखनऊ





## वक्रव्य

बंगला के सर्वश्रेष्ठ नाटककार श्रोयुत द्विजेद्रलाल राय एम्० ए० के नाम से इस समय हिंदी-जगत मली भौति परिचित है। उन्ही के सुप्रसिद्ध प्रहसन 'न्यहस्पर्श' के आधार पर, हिंदी-रंग-मंच पर खेले जाने के योग्य बनाने के आभेप्राय से कुछ फेर-फार करके, इस पुस्तक की रचना की गई है। हिंदी में ऐसी पुस्तकों का अभाव देखकर ही हम यह पुस्तक 'गंगा-पुस्तकमाला' के पाठकों की भेट करते हैं, और आशा करते हैं, यह उन्हें अत्यंत मनोरंजक प्रतीत होगी।

गंगा-पुस्तकमाला-कार्यालय  
लखनऊ, १०।६।१६१८ }

संपादक

---

## विज्रति

इस नाटक का हमें ६ अंग छपाना पड़ा, इसके लिये हम हिंदी-प्रेमियों के कृतज्ञ हैं। अब भी इसकी माँग अत्यंत अधिक है।

कवि-कुटीर  
लखनऊ, १।१।८८ }

दुलारलाल

---

## दो शब्द

हर्ष की बात है, इस नाटक को हिंदी समाज ने खूब अपनाया। फल-स्वरूप इसकी एकादशावृत्ति करनी पड़ी। आशा है, प्रेमी पाठक पूर्व की भाँति इस संस्करण को भी अपनाएँगे।

दिल्ली  
२०।३।५३ }

दुलारलाल

---

## नाटक के पात्र

( पुरुष )

विजयामह	...गजा
गोमालमिह	...गजा का पुत्र ( मैकला )
किशोरमिह	...गजा का पाता ( बड़े लडके का लडका )
भगवतीप्रसाद	...स्वभार्यामह डॉक्टर
श्यामलाल	...भगवतीप्रसाद का बहनेई
मोहनलाल	} ... श्यामलाल के दोस्त
भगवानदास	
गगाधर	
कुजविहारी	} ...गजा के मुसाहब
भनवारी	
भथुरा	
राधलाल	
इत्यादि	

( ब्रिया )

चपा ( रानी )	...विजयामह का बी
चमेली	...रानी के दूर का नात की बहन
मोती	...एक बी
जानकी	} ...रानी की सांगवथी
सुदर	
श्यामा	
सलोनी	
मोहिनी	

पड़ामी लोग, दरबान, बालक, बेश्याएँ इत्यादि

# मूर्ख-मंडली

## पहला अंक

### पहला दृश्य

स्थान — भगवतोप्रसाद का बैठकखाना

(भगवतीप्रसाद, श्यामलाल, भगवानदास, मोहनलाल और गंगाधर बैठे हैं)

भगवती०—राजा विजयसिंह कै पीढ़ी का राजा है जी ?

श्यामलाल —कै पीढ़ी का ? अरे, उसका बाप एक अँगरेजी-कंपनी के दफ्तर का क्लर्क था । जिस तरह बना, भले-बुरे ढंग का खयाल न करके, वह बहुत से रुपए पैदा करके जमा कर गया । उस रकम का बहुत-सा हिस्सा हाकिमों की डाली और दावत में खर्च करके विजयसिंह रायबहादुर हो गया । उसके बाद एक दिन मालूम हुआ, वह राजा बन बैठा है ।

भगवान०—अरे, उस साले की बात क्यों करते हो जी ?

भगवती०—क्यों ?

भगवान०—अरे, उसके पास कोई भला आदमी जाता है, तो वह साला अपनी जगह से उठता भी नहीं ।

भगवती०—तो क्या करता है ?

भगवान०—करेगा और क्या ? ज़रा गर्दन हिलाकर, आठ - दस दाँत बाहर निकालकर खीसें निपोर देता है ।

मोहन०—खीसें क्या निपोरेगा और दाँत ही क्या निकालेगा ! उसके तो सामने के चार दाँत दिन-रात बाहर ही निकले रहते हैं ।

भगवान०—नहीं जी, नहीं । उनके सिवा और भी चार दाँत बाहर निकालता है ।

भगवती०—एक पीढ़ी में और कितना होगा ? बुनियादी चाल चाहो, तो दादा—(छाती पर हाथ रखकर) ऐसा बुनियादी रईस खानदान तबाश करो ।

गंगा०—हालाँकि घर में चूहे डड पेलते हैं !

भगवती०—समझे श्यामलाल ! इन नसों में रानी प्रतापकुँअरि का सूत है ।

श्यामलाल—यह तो वही हुआ, जैसे भड़भूँजों का अपने को राजा भोज का वंशधर बताना । अजी, रानी प्रतापकुँअरि के साथ तुम्हारा क्या नाता है ?

भगवती०—है जी, है ! क्या नाता है, सो इस समय ठीक याद नहीं पड़ता । मेरी मा की फुफेरी बहन के एक जेठ के ससुर के साथ शायद रानी प्रतापकुँअरि के मौसिया के साले की सास का कुछ नाता था ।

भगवान०—तब तो नाता बहुत ही निकट का है ।

भगवती०—इसके सिवा मेरे परबाबा या परनाना—ठोक याद नहीं पड़ता—नवाब आसफ़ुद्दौला से कोई एक खिताब पाते-पाते रह गए ।

श्याम०—कहते क्या हो जी ! यहाँ तक ?

भगवती०—क्या कहूँ भाई, अगर यमघंट-योग में मेरा जन्म न होता !

गंगा०—यमघट ने ही सब बटासराध कर दिया !

भगवती०—मेरे जीवन का इतिहास बराबर इसी तरह का है । एक बड़ा आदमी होते-होते रह गया—नहीं हो सका ।

श्याम०—कैसे ?

भगवती०—पहले मेरा चेहरा ही देखो ! अगर दोनो आँखें ज़रा बड़ी होतीं, नाक ज़रा लंबी होती, माथा ज़रा चौड़ा होता, डील ज़रा ऊँचा होता और रंग ज़रा और साफ़ होता—तो—

भगवान०—तो फिर साक्षात् कामदेव का अवतार होते ; और क्या ।

मोहन०—अफ़सोस !

श्याम०—अगर अब भी कामदेव नहीं, तो भस्मासुर से कम नहीं हो ।

भगवती०—क्या कहूँ, इसी यमघट-योग ने सब चापर कर

दिया ! अच्छा, उसके बाद विद्या देखो । लड़कपन में अगर ज़रा मन लगाकर पढ़ता—

मोहन०—तो बस एक विद्या-दिग्गज हो जाते !

भगवती०—और वंश—

गगा०—रहने दो भाई, जो हो गया, वही काफी है । अब वंश की बात क्यों छेड़ते हो ?

( गोपालसिंह का प्रवेश )

श्याम०—क्यों जी कुमार बहादुर ! बेवक्त कैसे ?

गोपाल०—मैं तुम्हारे घर पर गया था । वहाँ सुना, तुम सबने डॉक्टर साहब के यहाँ आकर अड्डा जमाया है, इसी से यहाँ आ गया ।

श्याम०—सो बहुत अच्छा किया । मेरे यहाँ इस समय बैठने की जगह की जगह कमी हो गई । कुछ प्लेग के चूहे मर गए हैं । डॉक्टर साहब का बँठकखाना खूब खुलासा है—हवादार है । अब हम लोगों ने यहीं बैठने का अड्डा ठीक कर लिया है । आओ, तुमसे और डॉक्टर साहब से जान-पहचान करा दूँ । ( भगवती का दिखाकर ) यही डॉक्टर साहब हैं । इनका नाम है भगवतीमहाय भोपती ।

गोपाल०—भोपती क्या है ?

श्याम०—एँ, तुम तो बात पूछते हो, और बात की जड़ पूछते हो ! भोपती उपाधि है ।

मोहन०—और यह उपाधि इन्होंने ही इनके पीछे लगाई है ।

श्याम०—अजी, मेरी सुनो। हाल ही में इन्होंने होमियोपथी की प्रैक्टिस शुरू की है।

मोहन०—और, यह भी तो कहा कि पहले यह डॉक्टर पुनलाल के यहां छ्द्र रूप से महीने के नौकर थे। बाजार से सौदा खरीद लाते और हाजमे की गालियों का मसाला कूटा करते थे। कुछ दिन बाद एक २४ शीशीवाला होमियोपथी दवाइयों का बक्म खरीदकर और डॉक्टर भादुड़ा के चिकित्सा-विज्ञान का हिदी-अनुवाद पढ़कर एकाएक होमियोपैथिक इलाज करने में उस्ताद डॉक्टर बन बैठे।

भगवान०—अजी निंदा क्यों करते हो। तुम्हारा न-जाने कैसा स्वभाव है। (गोपालसिंह से) नहीं कुँअरजी, यह सचमुच बड़े भारी डॉक्टर हैं। इन्होंने डॉक्टर बनने के लिये जी-तोड़ मेहनत की है।

गंगा०—अपना नाता क्यों छिपाए डालते हो श्यामलाल ?

श्याम०—हाँ, और यह मेरे वही हैं, जो कहकर प्रायः हिदी में गाली देते हैं। और भगवती समझ गण यह हमारे राजा बहादुर विजयसिंह के साहबजादे गोपालसिंह हैं—बहुत ही भले आदमी हैं।

गोपाल०—डॉक्टर साहब, आपसे मिलकर मैं बहुत खुश हुआ।

भगवती०—(नम्रता के साथ) मैं भी वेंसा ही खुश हुआ।  
गोपाल०—आप जब श्यामलाल के साले हैं, तब मेरे भी वही हैं।

भगवती०—बड़े आनन्द की बात है । आप लोगों का साला होना मेरे लिये बड़े सौभाग्य की बात है ।

मोहन०—अच्छा, जान-पहचान तो हो गई; अब बताओ, क्या खबर है ?

गोपाल०—एक खास ज़रूरत से आया हूँ ।

गंगा०—क्या किसी के ऊपर नज़र पड़ी है ?

गोपाल०—मामला कुछ इसी के लगभग है । मैं ब्याह करने-वाला हूँ ।

भगवान०—( उछलकर ) तुम्हारा—ब्याह !

गोपाल०—क्यों, क्या मेरा ब्याह न होना चाहिए ? कहिए तो डॉक्टर साहब—

भगवती०—( सम्मात-पूत्रक मित्र हिलाकर ) ज़रूर होना चाहिए । Shakespeare के Origin of Condensed milk ग्रंथ में इस विषय पर एक बहुत ही सुंदर Lecture है ।

मोहन०—ब्याह ? ऐसा काम न करना—न करना ।

गोपाल०—क्यों ?

श्याम०—अभी अच्छे-खासे हो भैया, अच्छी तरह घूमने-फिरते हो, नाच-कूदकर—

गंगा०—महीन काली पाद का ढाँके का धोती-जोड़ा पहनकर—

मोहन०—बनारसी कामदार दुपट्टा डालकर—

भगवान०—बार्निश का प <sup>न</sup> जूता पहनकर—

श्याम०—छड़ी घुमाते—

मोहन०—मूर्खों पर ताव देते—

भगवान०—दाग की गजलें गाते—

गंगा०—धीरे-धीरे मुस्किराते फिरते हो ।

श्याम०—फिर ब्याह का क्या काम है ?

गंगा०—ऐसा कोरा संठपना तो बहुत कम देखा जाता है ।

भगवान०—यह रोग तो पहले तुम्हारे न था ।

गोपाल०—रोग काहे का ?

भगवान०—रोग ? बड़ा भारी रोग है । भला, बताओ तो भगवती बाबू, यह एक रोग नहीं है ?

भगवती०—हाँ—सा—यह एक रोग तो है ही, Egyptian Pharmacopea में इसका नाम Potentia Rogotobia लिखा है । बड़ी विचित्र बीमारी है । ब्याह होते ही अच्छी हो जाती है । होमियोपैथी में इसकी एक बड़ा अच्छी दवा है । बस रामबाण है ।

श्याम०—हाँ जी भगवती, तुम Treatment तो करो ।

भगवती०—अभी तो । क्यों साहब, रात को नींद पड़ती है ?

गोपाल०—पड़ती नहीं तो क्या ?

भगवती०—समय पर स्नान न करने से क्या आपके हाथ-पैर झन-झन करने लगते हैं ?

गोपाल०—हाँ, कुछ-कुछ ।

भगवती०—और, शाम से पहले Whisky पिए बिना सिर्फ भायँ-भायँ करने लगता है ?

गोपाल०—जरूर ।

भगवती०—और दोपहर के समय - यही दस-ग्यारह बजे के बक्त,—भोजन में कुछ देर होने से मिजाज री-री करने लगता है ?

गोपाल०—सो तो खूब जोर से ।

भगवती—तो फिर चिंता नहीं, रोग ठीक हो गया ।

गोपाल०—कैसे ?

भगवती०—बैठिए, दवा देता हूँ ( दवा तैयार करता है । )

गोपाल०—क्यों दिक्र करते हो ?

भगवान०—दिक्र नहीं जी, इनकी दवा पियो ; आराम हो जायगा—जरूर चंगे हो जाओगे ।

श्याम०—अजी, ओं कुमार बहादुर ! तुम लोगों को एक Family Physician की जरूरत है ?

गोपाल०—हाँ, पिताजी कहते तो थे ।

श्याम०—तो फिर इन्हीं ( भगवती ) को न रख लो । यह बहुत अच्छे डॉक्टर ह ।

मोहन०—इनका घराना भी बड़ा बुनियादी है !

गंगा०—घराने का क्या कहना है !

भगवती०—( दवा में भरी शीशी लाकर ) यह लीजिए; लेबिल-टेबिल किया हुआ सब ठीक है । आधी रात को सोते से उठ-

कर एक दफा पीजिएगा। सदेरे भी अंगूर-सेब चबाने के पहले ही एक बार सेवन कीजिएगा।

गोपाल०—लेकिन भई, व्याह का तो सब ठीक हो गया है।

भगवान०—ठीक कैसे हो गया है ?

गोपाल०—व्याह का सब लगभग ठीक ही है। सिर्फ अभी कोई बन्धा नहीं मिली।

श्याम०—तब तो देखता हूँ एकदम सब ठीक है। नहीं जी नहीं, अब रोकने की ज़रूरत नहीं। जब यहाँ तक ठीक हो गया है—

गंगा०—कन्या क्या मिलेगी ! तुम्हारे गुन सब जानते जो हैं।

भगवान०—तुम्हीं बताओ, तुम्हें कौन अपनी बेटो देगा ?

भगवती०—आपको लड़की नहीं मिलती ? मैं लड़की देता हूँ। आप कौन जाति है।

गंगा०—जाति पूछकर क्या करोगे ? बस, समझ लो, हिंदू हैं।

भगवती०—खैर, आप एक खूबसूरत लड़की चाहते होंगे ?

श्याम०—नहीं तो क्या वह एक काली खुथरी, बेढगी दुल-हिन करेंगे ?

भगवती०—और ज़रूर एक छोटी - सी दुलहिन चाहते हैं ?

गंगा०—नहीं तो क्या तुम समझते हो कि वह किसी नानी-दादी के साथ व्याह करेंगे।

भगवती०—बस ठीक मिलता जा रहा है। मैं ठीक इसी तरह की कन्या जानता हूँ। लड़की साक्षात् विद्याधरी है—

मोहन०—नाचना जानती है ?

गोपाल०—यह क्या आप सच कह रहे हैं ?

भगवती०—सच कह रहा हूँ। क्यों साहब, क्या मैं देखने में भूटा आदमी जान पड़ता हूँ ? जानते हैं आप, इन नसों में रानी प्रतापकुँअरि का खून है !

गोपाल०—लड़की को अगर देखना चाहें ?

भगवती—अभी ! नहीं साहब, दो दिन सबर करना होगा। दो दिन बाद ही प्रसव होगा।

गोपाल०—प्रसव होगा ? तो क्या लड़की के गर्भ है ?

भगवती०—आप कहते क्या हैं साहब ? ऐसी लड़की के साथ आपका क्या करार होगा ? आपने क्या मुझे ऐसा आदमी समझ रक्खा है ? मेरे कहने का मतलब यह है कि लड़की अभी पैदा नहीं हुई है। यही दो-एक दिन में पैदा होगी।

गोपाल०—( श्यामनाल म ) इस तरह के रत्न और तुम्हारे यहाँ कितने हैं ?

श्याम०—कितने चाहते हो ?

गोपाल०—इसी तरह की कोई एक लड़की न ठीक कर दो।

श्याम०—इसी तरह की दाढ़ी-मूछबाली ?

भगवती०—( एकाएक ) हो गया, हो गया ! और एक लड़की है । लेकिन हाँ, उसकी उमर कुछ ज्यादा है—

गोपाल०—कितनी उमर है ?

भगवती०—बहुत अधिक नहीं । यही पैंतालिस वर्ष के लगभग होगी ।

श्याम०—रहने दो ! जरूरत नहीं है । अब उठो ।

मोहन०—कितना दिन चढ़ा है ? भगवती की घड़ी में तो तीन बजे हैं ।

भगवती०—तीन बजे हैं ? तो फिर ठीक है । अब साढ़े दस का समय है ।

भगवान०—तब तो भगवती की घड़ी को बहुत ही ठीक कहना चाहिए ।

भगवती०—वेशक ! यह बहुत अच्छी घड़ी है । सिर्फ़ ऐब यही है कि चलती ठीक नहीं । जब छार्टी सुई ५ के ऊपर रहती है, तब टन-टन करके १२ बजते हैं । और मैं समझता हूँ कि अब ३ बजे हैं ।

मोहनः—अब चलोगे ?

श्याम०—चलो ।

भगवती०—( गोपालसिंह में ) साहब, आप कुछ चिंता न कीजिएगा । मैं तीन-चार दिन के अंदर ही एक लड़की लाकर जुटा दूँगा, तब और काम करूँगा । तब तक मैं खाना सोना सब छोड़ दूँगा ।

श्याम०—पहले अपने लिये तो कोई लड़की खोजो !

गोपाल०—( भगवती से ) क्या आपका अभी तक ब्याह नहीं हुआ ?

भगवती०—अरे भई, वह दुःख की बात क्यों चलाने हो !

भगवान०—क्यों ?

भगवती०—वही यमघट-योग !

गोपाल०—कैसे ?

श्याम०—इन्होंने अभी एक ज्योतिषी को हाथ दिखाया था, उसने कहा कि इनके जीवन में ऐसा कुछ सुबीता न होगा, क्योंकि यह यमघट-योग में पैदा हुए हैं ।

गोपाल०—( भगवती से ) क्यों जी, सच ?

भगवती०—( पार आकर ) क्या कहूँ साहब, शत्रु भी इस यमघट-योग में पैदा न हो ! ( गाता है )

[ लावनी ]

दा सके अगर, तो तमको राम-बुहाई,

यमघट-योग में जन्म न लेना नाइ !

जन्मा में उस दिन; तेल लगाकर बेंस,

कान्ना कर टाला डाल 'वृष' में ऐसे ।

काला देखा, तो किया न आदर माने;

अपना न पिलाया दूब मुझे माता ने ।

पी दूध गऊ का बुद्धि बैल की पाई ।

यमघट-योग० ॥ १ ॥

फिर मिलकर सबन हाथ ! खा लिया भेजा ;  
उम बचपन ही में भुके मदरसे भेजा !  
था गुरु क्रमाई इतने चाँट मारे ,  
गद्दी कर दी पिलपिली. बेत सटकारे ।

मैंने भी विद्या नहीं पढ़ी, रिम आई ।

यमघंट-योग० ॥ २ ॥

तब किया बाप ने बंद स्कूल का जाना ;  
फिर मैं नौकर हो गया, मिला परवाना ।  
हालाँकि लुशामद की मैंने बहुतेरी ,  
अफसोस ! अचानक छुटी नौकरी मेरी ।

घर बैठा माथा ठोक, खोल नेकटाई ।

यमघंट-योग० ॥ ३ ॥

फिर करना चाहा ब्याह पिता ने मेरा :  
लड़कीवालों को जाकर घर-घर घेरा ।  
जब देखा मेरी बुद्धि, रूप तब भाई ,  
कन्या की भी दर चढ़ी—हुई न सगाई ।

क्या कहूँ ? न मैंने चैन जन्म-भर पाई ।

यमघंट-योग० ॥ ४ ॥

( सबका प्रस्थान )

## दूसरा दृश्य

स्थान—राजमहल का बारा

( टहलती हुई, चमेली का प्रवेश )

चमेली—अच्छा बारा है। जी चाहता है, रोज यहाँ आकर माला बनाऊँ और गाना गाऊँ। यहाँ सब कुछ अच्छा है। केवल यह बूढ़ा खूसट राजा दिन-रात मुझे जलाया करता है। मुझे अकेली पाते ही पास पहुँच जाता है। बढ़िया पोशाक की झलक दिखाता, आँखें मटकाता, खिजाबी मूँछों पर ताव देता, बँधे हुए दाँत चमकाता और आकर बातचीत शुरू कर देता है। देखकर मेरी देह जैसे सुलग उठती है। राजा का मँझला लड़का भी बुरा नहीं है—लेकिन राजा का पोता एकदम सबसे बढ़कर है। सुना है, वह यहाँ रोज आकर कॉलेज का सबक याद करता है। देखूँ, आज आता है कि नहीं। मगर कहाँ अभी तक तो नहीं आया। हाँ-हाँ, वह आ रहा है। तो फिर मैं इस पेड़ के सहारे बैठकर, गरदन को इस तरह बाईं ओर झुकाकर, इस तरह माला बनाऊँ और गीत गाऊँ, जैसे मेने उसे देख ही नहीं पाया।—

( गाती है )

ऋतुमति लौटि प्रवामी आये;

प्रकृति-प्रेयसी को आदर करि विग्रह-दिपाद मिटायो।

नव पल्लव-दल-फूल-फलन सो करि सिंगार सजायो;

मंजु - मंजरी - पुंज - रचित उपहार दार पहिरायो।

प्रकृतिहु बनि रमाल विक्रम्व सो अति अनुराग जनायो ;  
छुके पराग अलीगन रमिकन शुभ संवाद सुनायो ।

( किशोरसिंह का प्रवेश )

किशोर—( स्वगत ) यह लो, यहाँ अकेले बैठकर मौलसिरी के फूलों की माला बनाई जा रही है, और गीत गाया जा रहा है । निश्चय इसे मेरा आना मालूम हो गया है । लेकिन दिखाया जा रहा है कि जैसे कुछ देखा ही नहीं । सब ढोंग है । मैं भी यहाँ बैठूँ, जैसे कुछ देखा ही नहीं, इस तरह कविता उड़ाऊँ ।  
( प्रकट )—

क्यों लग्यो चंद्र विधुतुंद आइके,  
क्यों अरविदन मृग छिरायो ;  
क्यों मए श्वे। अश्वेत मराल,  
वियोगिनि क्यों विमि चदन लायो ।  
क्यों मृगगज मृगीन कियो वश,  
क्यों गजराज गजी मिर नायो ;  
साँची कहाँ पिय, भेद लहरै,  
रजनीपति के घर क्यों रवि आयो ।

चमेली—एँ, कविता पढ़ी जा रही है । निश्चय ही यह एक कोई प्रेम की रसीली कविता है । दुःख यही है कि मैं कुछ समझ नहीं सकी । एँ, छिपा-छिपाकर देखा जा रहा है, जैसे मैं कुछ देख ही नहीं रही हूँ । हूँ ! यह देखो, पेड़ के नीचे बाएँ हाथ के ऊपर सिर रखकर लेट गए । दाहने हाथ से पोथी के पत्रे उलटे

जा रहे हैं। माँग भी बीच-बीच में देखी जा रही है कि ठीक है या नहीं। यह सब किसके लिये जी, किसके लिये ? यहाँ मेरे सिवा और कौन है ? सब समझ रही हूँ। अब मैं निहायत दूध-पीती बच्ची नहीं हूँ। आंग्रे कितान के ऊपर हैं, और मन यहाँ धरा हुआ है। मैं भी उठकर गाती हुई टहलूँ, जैसे कुछ जानती ही नहीं। ( गाता है )—

प्रेम है सबल महायक भग ।

मन-मर्तंग पे चटि वित डोलै, नए निकाले टग ;

प्रेम-विवश टोउन के मन में छाई नई उमंग ।

या भग मिलै एक दूजे सां, ज्यो सागर में गग ;

दोऊ मिलि हो जात एक ज्यो दर-गौरी अश्रंग ।

किशोर— ( स्वगत ) हूँ ! गाने का Subject बदल गया ।

निश्चय मुझे देख पाया है। मैं क्रसम खाकर कह सकता हूँ।

लेकिन दिखाया यह जा रहा है कि जैसे कुछ देख ही नहीं पाया। यह गाना किसके लिये है जी, किसके लिये ? यहाँ मेरे

सिवा और कौन है ? सब समझता हूँ चमेली, सब समझता

हूँ। यह तो गाना गा रही है, अब मैं क्या करूँ ? मैं तो गाना

जानता ही नहीं। मैं कविता उड़ाऊँ। मगर कोई मतलब की

कविता तो याद ही नहीं पड़ती—शा गई—( प्रकट )—

दाटी क रखेयन की दाटी-सा रहत छाती,

बाढ़ी मरजाद अब इद्द हितुआने की ;

कटि गई रैयत के दिल का कसक सब,

घटि गई ठसक तगम तुरकाने की ।

और-और—हाँ—

मोटी मई चंडी बिन चाटी के सिग्न ग्वाय,

ग्योटी मई सर्पति चक्रता के धगने की ।

चमेली—( स्वगत ) यह कैसी कविता है । इस मौजूदा मामले के साथ तो इसका कुछ लगाव नहीं जान पड़ता । देखूँ ।—और ज़रा—( गाती है )

प्रेम में पागल मन ढाना ।

साच-वचन समझकर करना, पड़े न पीछे गेना ,

सुधा-म्याद के लालच में पड़ विप के बीज न बोना ।

पहले कमकर खूब पग्य ला, पीतल, हे या माना ;

चमक-टमक में गीभ कही अपना सर्वस्व न खाना !

किशार—( स्वगत ) मैं भी कोई कविता पढ़ूँ । कम नहीं पड़ सकती । ( प्रकट )—

कल्लु गजपति के आहटन लिन-लिन लीजत सेर ,

बिधु-बिकाम बिकमत कमल कळू दिनन के फेर ।

बिना तार के तार ज्यो दोउन के हग दोय ,

दत खबर त्रिजुली - सदश दोउन स्वटका ग्योय ।

चमेली—( स्वगत ) उहँ ! कुछ समझ में नहीं आया । अच्छा, तो चलना चाहिए । ( गाती है )

हँ जवानी का है दरिया चढ़ रहा .

प्रेम का तूफान भी है बढ़ रहा ।

हूँ मैं चक्कर मे, न मिलती थाह कुछ .

उठ रही लहरों, है दिल भी बढ रहा ।

क्या डुबा देगा किनारा खींचकर ?

किमलिये किम बात पर है अड़ रहा ?

( गाते-गाते प्रस्थान )

किशोर—( स्वगत ) हाँ ! अच्छा ! मैं भी कविता पढ़ता  
हुआ दूसरी ओर से जाऊँ । ( प्रकट )—

मल्लिकान मंजुल मलिद मतवारे मिले,

मंद-मंद मारुत मुहीम . मनसा की है .

कहै 'पदमाकर' सो नादित नदीन नित

नागरि नबेलिन की नजर नसा की है ।

दौरत दरेरे देत दादुर सुदूदै दीह,

दामिनी की दमक दिसान विदिसा की है ;

बादरन बूँदन विलोकौ बगुलान बाग,

बैगलिन बैलिन बहार बरसा की है ।

( प्रस्थान )

## तीमरा दृश्य

स्थान—राज-सभा

( राजा और उनके मुसाहब )

( राजा गाना है )

राजा—शे सकता में एक बड़ा ही वीर, मगर है मोच यही,  
गोले-गोली की गडबड़ में रहता नहीं दिमाग सही ।  
आँर, लगे बारूद पुरी बंदबू उमकी है, नहीं पसंद;  
खड़ी देग्व मर्गान मॉस ही हो जाती है जैसे बंद ।  
खुर्ली देग्व तरवार मुझे मिर धड़ से अलग समझ पड़ता:  
वाक्य-वीर रह गया खीभकर, नहीं इन्द्र से भी लड़ता ।  
होता एक बड़ा भारी—

मुसाहब—

जी हॉ, जी हॉ, सो तो है ही ।

राजा—शे सकता में प्रत्नत्व का पंडित एक बड़ा भारी

किंतु 'खोज' का नाम सुने ही आती जूड़ी की पागी ।  
देश बढ़ा है गरम, बिल्लाना खूब नरम, उम पर भाई !  
प्यारी की फिर हँसी चरम, बेमरम नींद खुद से आई ।  
कौन करे मुड़धुन इस धुन में, अपने मन में मोच यही ;  
प्रत्नत्व की चर्चा छोड़ी, स्त्री-न्वज बना तब ही ।  
नही तो होता एक बड़ा—

मुसाहब—

जी हॉ, जी हॉ, सो तो है ही ।

राजा—शे सकता में एक महाकवि ऊँचे दर्जे का निश्चय ;  
पर कविता लिखने बैठे, तब नहीं काफ़िया होता तब ।

भाषा रहती खड़ी, न डेटे, बेटा रहता निर्जन में,  
भाव न लाठी भाग पर भी उठते हे मेरे मन में।  
पेर हिलाऊँ, मूछ मंगेड़ू लाख, भगर ह सब बेकार,  
नीरव काँव मैं रहा इसी से कुढ़कर अपने मन में धार !  
नहीं तो होता मैं ऐसा -

**मुसाहब** - -

जी हाँ, जी हाँ, सा तो है ही।

**राजा**—इन्वा. बक्ता गजनीति का हा सकता मैं कम स-कम,  
भगर खड़े होते ही मुझका स्मरण-शक्ति द जाती दम।  
रती हूँ बातें भी भूलें, ऐसी होती है रलभन  
मैंका पाकर भाव सभी विद्रोही हा डाले अडचन।  
हजार ग्यासा, दाही के ऊपर भी अपना फेरा हाथ,  
बैठक्याने का ही बक्ता रहा भगर तुम सबके साथ।  
और नहीं तो एक बडा -

**मुसाहब**—

जी हाँ, जी हाँ, सा तो है ही।

**राजा**—इन्वा, क्षमता बहुत बड़ी थी मुझमें और न कुछ थी ऊब,  
केवल पहले धक्के ही से जाता अत तलक मैं खूब।  
मिलता अगर सुयोग मुझे, तो हाता एक कोई नामी—  
डॉक्टर, ब्रिगिटर या मिस्टर अथवा पत्रालक का हामी।  
पर वह धक्का नहीं दिया अफसोस ! किसी ने इसीलिये—  
जो था वही रह गया, चिढ़कर खूब पेग पर पेग पिण।  
और नहीं तो—सभके—हाँ -

**मुसाहब**—

जी हाँ, जी हाँ, सा तो है ही।

राजा—क्यों मथुरा ! इसमें कोई संदेह है कि मैं मन पर रखता. तो एक बड़ा आदमी हो सकता था ?

मथुरा—कुछ भी नहीं ।

राजा—कठिन ही क्या था ? क्यों जो बनवारी ?

बनवारी—प्रौर नहीं तो क्या राजा साहब ।

राजा—चाहने में एक बहुत बड़ा आदमी हो ही सकता था । लेकिन चाहा ही नहीं । हाँ जो राधेलाल चाहा ही नहीं ।

राधे०—चाहा ही नहीं । यहाँ कारण है और क्या ।

राजा—चाहा नहीं । तुम क्या सोच रहे हो कुंजविहारी ?

कुंज०—राजा साहब. मुझे एकाएक एक पुराना किस्सा याद आ गया ।

राजा—क्या किस्सा ? कुंजविहारी किस्सा कहने में उताव है ।—क्या किस्सा कुंजविहारी ?

कुंज०—किस्सा यहाँ है कि एक मिय्या के पास एक कुत्ता था । वह उस कुत्ते को बड़ा बड़ाई किया करता था । कहता था कि वह कुत्ता चाहे, तो शेर का शिकार कर सकता है । लोग इसी पर विश्वास करते थे । एक दिन उस कुत्ते को एक मियार के आगे से दृम दवाकर भागत देकर एक आदमी ने कहा—मिय्या, तुम्हारा कुत्ता चाहे. तो शेर का शिकार कर सकता है. फिर मियार को देखकर क्यों भागा जा रहा है ? इस पर मिय्या बोले—जरूर शेर का शिकार कर सकता है, मगर न चाहे, तो कुछ नहीं कर सकता । ( मरघनी का प्रवेश )

राजा—वह लो. डॉक्टर साहब आ गए। ( मुसाहबों से )  
हाल ही में मैंने इनको राज-परिवार के डॉक्टर के पद पर  
बहाल किया है। क्या मथुरा ठीक किया न ?

मथुरा—मो तो राजा साहब, आपने उचित ही किया है।

राजा—( बनवारी से ) यह बहुत ऊँचे दर्जे के डॉक्टर हैं।

बनवारी—दृस्में डॉक्टर भादुड़ी हैं।

राजा—डॉक्टरों जानते हैं. मो तो जानते ही हैं, नाचना  
जानते हैं. और गाना भी जानते हैं। और—और आप क्या  
जानते हैं डॉक्टर साहब ?

भगवती०—मोना जानता हूँ, खड़ा होना जानता हूँ, ठेकली  
लगाना जानता हूँ।

( मुसाहब लोग अत्यंत हर्ष प्रकट करते हैं )

राजा—रानी को देख लिया डॉक्टर साहब ?

भगवती०—जी हाँ, बहुत अच्छी तरह।

राजा—कैसी है ?

भगवती०—वह इस समय भदर जवानी से भरी है।

राजा—अजो नहीं, उनका शरीर कैसा है ?

भगवती०—शरीर खूब गोलमठोल और गदबदा है।

राजा—नहीं डॉक्टर साहब, आप मेरा मतलब नहीं  
समझे। उनका तबियत का क्या हाल है ?

भगवती०—तबियत ! मो—या तो अच्छी हो जायँगी और  
या मर जायँगी, कोई चिन्ता नहीं है।

कुंज०—आप कहते क्या है ?

भगवती०—इसमें कुछ भी संदेह नहीं है। अगर अच्छी हो जायँ, तो समझिएगा कि मेरे इलाज करने से अच्छी हुईं। और अगर मर जायँ, तो समझिएगा कि किमी डॉक्टर के बाबा की मजाल नहीं, जो उन्हें बचा सके।

राजा—डॉक्टर साहब, मेरा हाथ तो देखिए।

भगवती०—( नाड़ी देखकर ) महाराज, आप बहुत चंगे है। जाते रहते मरने का कुछ खटका नहीं है।

कुंज०—तो यह ठीक है न ?

भगवती०—ठीक। एकदम निश्चित है। शायद आपने डॉक्टरी विद्या नहीं पढ़ी ? बहुत ही विचित्र विद्या है। इस विद्या के बल से जीते हुए आदमी को देखकर ठीक कह दिया जा सकता है कि वह जीता है। जान पड़ता है, आपने Themistocle's Treatise on Cerebral Congregation नहीं पढ़ा ? बहुत ही ऊँचे दर्जे की किताब है।—राजा साहब, मैं आपको अभी एक ऐसी दवा देता हूँ, जिसने आपको जल्दी ही gout या diadetes हो जाय।

कुंज०—रोग होने के लिये दवा दोगे ?

भगवती०—शायद आप जानते नहीं है। जान पड़ता है, तो आपने Cicero's Oratorio on Fashionable Diseases नहीं पढ़ा। इस तरह का एक रोग हुए बिना कोई बड़ा आदमी नहीं हो सकता। कम-से-कम आज तक तो कोई नहीं हुआ।

राजा—लेकिन डॉक्टर साहब, मैं चाहता, तो एक बहुत बड़ा आदमी हो सकता ।

भगवती०—यह तो नय है । इस धारे में आपके साथ मेरा जीवन बहुत मेल ग्याता है । आप चाहते, तो एक बड़े आदमी हो सकते थे, और मैं बड़ा आदमी होत-होत रह गया, नहीं हुआ ।—मो कोई चिंता नहीं है । मैं दवा देकर आपको बड़ा आदमी किए देता हूँ ।

मथुरा—क्यों साहब, दवा देकर भी बड़ा आदमी बनाया जा सकता है ?

भगवती०—ओः ! तो मैं देखता हूँ, आपने होमियोपैथी नहीं पढ़ी । Symptomatic treatment विचित्र है । अद्भुत है ।

कुंज०—तो शायद इसमें ग्योई हुई गऊ भी पाई जा सकती है ।

भगवती०—ओः !—अच्छा, मुनिप । एक दवा एक आदमी की दादी मर गई । वह आदमी मूछ-दाढ़ा मुड़ाकर, क्रिया-कर्म बगैरह करके, मेरे पास आकर हाजिर हुआ । मैंने, उसकी दादी कब मरी, किस तरह उसे जलाने के लिये ले गए, जलाने में कै मन लकड़ी लगा, क्रिया कर्म में कितने रूप लगे, तेरहीं के दिन कितने ब्राह्मण बिलाए गए, दक्षिणा कितनी दा गई, बगैरह-बगैरह symptoms ठीक मिलाकर, उस आदमी को एक dose दवा दा । जैसे दवा दी, वैसे ही उस आदमी ने घर जाकर देखा, उसकी दादी जी उठीं, और खूद उसके चेहरे पर दादी-मूछ निकल आई है ।

कुंज०—( स्वगत ) बाबा रे ! यह तो राप उड़ाने में मुझसे भी बढ़ गया । ( हाथ जोड़कर भगवती से ) हुज़ूर ! डॉक्टरी करने आए है, डॉक्टरी कीजिए . हम लोगों की रोज़ी न मारिएगा ।

भगवती०—ना-ना, कोई चिन्ता न करो । अच्छा, तो मैं जाता हूँ । अभी किशोरसिंह को देखने जाना है ।

राजा—स्यों / किशोर को क्या हुआ है ?

भगवती०—यह चंद्रमा का ओर तककर आजकल खूब लंबी-लंबी साँसें लेता है । यह एक बहुत कठिन रोग है । Xenophan's Analysis of Metaphysical Symptoms में इसे Peregrine Pickle कहते हैं । अच्छा, तो मैं अब जाता हूँ । ( व्यस्त भाव से प्रस्थान )

राजा—यह आदमी भारी थिठ्ठान दब पड़ता है ।

मथुरा—बड़ा भारी ।

राधे०—उसे क्या तनख़्वाह दी जाती है, राजा साहब ?

राजा—माल में ३०॥ रूपए ।

कुंज०—यह तो यह बेशक एक दिग्गज पंडित हैं ।

राजा—देखा बनवारी, फरकर करके न-जाने कितनी बड़ी-बड़ी किताबों के नाम ले गया ।

बनवारी—आं:, वेशक !

( मोती को लेकर एक पहरेदार का प्रवेश )

पहरेदार—हुज़ूर ! ले आया । बहुत मुश्किल से हुज़ूर, मिली है !

राजा—जे आया । अच्छा किया । मै तो जानता ही था कि जब तुम-ऐसे होशियार, बहादार आदमी को यह काम मौँपा है, तब काम पूरा हुए बिना नही रह सकता । यह गाना जानती है ?

पहरे०—हुजूर ! बहुत अच्छा गाना गाती है । छप्पनछुरी के माफिक गायी है ।

राजा—( मोती में ) तुम्हारा नाम क्या है ?

मोती—मोती ।

राजा—गाना जानती हो ?

मोती—मै गाना नही जानती ।

राजा—जानती क्यों नही हो । तुम्हारी उमर क्या है ?

मोती—मै नही जानती ।

राजा—हर बात के जवाब में 'नहीं जानती' के सिवा और कुछ नहीं । यह क्या बात है ?

पहरे०—हुजूर, इनका उमर पंद्रह साल की है ।

कुंज०—यह जब पैदा हुई थीं, शायद नूने ही जाकर लगन गिनी था ?

राजा—अरे, कुछ गाओ—तुमको इनाम मिलेगा । ( पहरेदार से ) तुम जाओ । ( पहरेदार का प्रस्थान )

मोती—( गाती है )

“काहे भयो पतिभार रामा, हमरो बिरियाँ”

राजा—ना-ना, यह देहाती गाना नहीं, कोई उर्दू की राजल गाओ ।

मोती—उर्दू मैं नहीं जानती ।

राजा—जानता क्यों नहीं हो । तुमको साथ में नाचना भी होगा ।

मोती—मैं नाचना नहीं जानती ।

राजा—सभा वानो के लिये नहीं जानती, कहने से काम नहीं चलेगा । मैं तुम्हें एक बनारसी जरा की माड़ा दूँगा । कोई उर्दू का गजल गाओ ।

( मोती जाती है )

[ गजल ]

गर याग न हा सकी, पैमाना हुआ तो क्या ?

मामूर शगवा स मैखाना हुआ तो क्या ?

हम इश्क के बंदे है, मजदब स नहीं वाकिफ़

गर कावा हुआ तो क्या, बुतखाना हुआ तो क्या ?

जब दर्द न हो दिल में, क्या इश्क मजा देवे

कहने को मला कोई दीवाना हुआ तो क्या ?

इस इश्क की आतिश स जलते है सभी कोई ,

गर शमा हुई तो क्या, परदाना हुआ तो क्या ?

माशूक के कानों तक अब तक नहीं पहुँचा मैं ,

यह अश्क मेरा यारो ! दुग्दाना हुआ तो क्या ?

जहाँगीर-सा शहजादा था इश्क से वह शाफ़िल ,

आबाद हुआ तो क्या, वीराना हुआ तो क्या ?

राजा—ख़ूब ! ख़ूब !

मुसाहब लोग—वाह ! तोफा है ! क्या बात है ! मुभान  
अल्ला !

राजा—अच्छा, तो तुम अब जाओ ।—ओ रे ।—

( पहरेदार का प्रवेश )

राजा—अरे, इन्हें ले जाओ ! समझे ! पहुँचा दो !

( दशाग करना है )

पहरे०—जो हुक्म राजा साहब ।

( मानी को लेकर प्रस्थान )

राजा—( जाने-जाते मुसाहब से ) तुम लोग क्या कहते हो ?

मथुरा—हैं ! ( सम्मति-सूचक मिर हिलाता है )

राय०—( प्रसन्नता-सूचक भाव से ) ज़रूर !

बनवारी—( बेस ही भाव से ) जाइए !

कुंज०—( उल्लसकर ) आपके मतलब का चीज है ।

( सब जाते हैं )

## चौथा दृश्य

स्थान—अंतःपुर

( सखियों का गीत )

बड़े मजे में हम सब हैं जी, आवे हँसी हमें जी भर .

जी चाहे, तब जी-भर नाचे आजादी से चल-फिरकर । बड़े० ।

चंद्रबदन को उठा-उठाकर वाने करती हँस-हँसकर

हाल मोहिनी नर को वानर कर दें जो देखे दम-भर । बड़े० ।

अगर खड़ी हो तो फिर हमका चलना-फिरना दुभर है :

बेटे तो फिर खड़ी न हागी, हमको जी किसका डर है ? बड़े० ।

( रानी का प्रवेश )

रानः—जानकी, भला ब्रता तो महां, मै अभी कहाँ से आ रही हूँ ?

जानकी—राजा के पास से ।

रानी—ठाक कहा !—सुंदर !

सुंदर—रानीजी !

रानी—जलम-जलम मुझे बूढ़ा हा बर मिले ।

सुंदर—इसके लिये क्या करागी ? जो हाता था, हो गया ।

रानी—नही सुंदर, मै मच कहती हूँ, बूढ़ा मर्द जैसा जोड़ू का दबाव और दुलार करना जानता है, बेसा और कोई नहीं ।—क्यों मलोनी, उसमे बढ़कर भाक्ति और श्रद्धा कौन कर सकता है ?

मलोनी—दबाव और दुलार तक तो सम्भ्रम आया, मगर जोड़ू की भाक्ति और श्रद्धा कैसे ? जोड़ू देवता है या गुरु ?

रानी—नू बवकूफ ही है । भाक्ति और श्रद्धा के माने यहाँ प्यार और मुहब्बत है । श्यामा, अगर तू मेरे ऊपर राजा का प्यार एक बार देखती !—बैठने को कहने से बैठते हैं, और उठने को कहने से उठते हैं !

सुंदर—तो यह कहाँ कि तुम उन्हें बंदर का नाच नचाती हो ।

रानी—वह राजा आ रहे है । तुम लोंग आड़ में चली जाओ ।

( सभियों का प्रस्थान )

( चमेला का प्रवेश )

रानी—ओः !—राजा नहीं है । चमेला !

चमेला—क्यों, क्या मैं पसंद नहीं हूँ ?—ख़ैर, तुम यहाँ हो, और मैं तुमको खोज-खोजकर हैरान हो रही हूँ ।

रानी—क्यों ? क्या हुआ ?

चमेला—तुम, वहन, अपने राजा को जरा भी नहीं देखती । वह दिन-रात मेरे पाँछे-पाँछे फिरा करते हैं ।

रानी—यह क्या कह रही हो ?

चमेला—सच, मुझे जरा भी चैन नहीं है ।

रानी—नहीं चमेला, यह तुम भूठ कह रही हो ।

चमेला—अच्छा, क्या एक दिन अपनी आँखों से देखना चाहती हो ?

रानी—हाँ, देखना चाहती हूँ ।

चमेला—सच ?

रानी—हाँ, सच ।

चमेला—अच्छा, तो एक दिन दिखा दूँगा । लो, वह राजा इधर ही आ रहे हैं । मैं अब जाती हूँ । तुम्हें कल या परसों ही दिखा दूँगा ।

( प्रस्थान )

( राजा का प्रवेश )

राजा—रानी, तुम यहाँ अकेली क्यों बैठी हो ?

रानी—लो, अब दुकेली हो गई ।

राजा—चमेला क्यों चली गई ?

रानी—तुमको देखकर ।

राजा—क्यों, मुझसे शरमार्ती क्यों है ?

रानी—मैं भी तो वही कहती हूँ कि राजा बूढ़े आदमी है, उनसे काहे की शरम !

राजा—ना रानी, मैं अभी वैसा बूढ़ा नहीं हुआ ।

रानी—वह भी तो यही कहती है ।

राजा—मच ! वह भी यही कहता है ?

( संतोष का भाव दिखाता हुआ हँसता और मूढ़ता पर ताव देता है )

रानी—वह कहती है कि जो मर्द साठ बरस की उमर में ब्याह कर सकता है, वह बूढ़ा होने पर भी जवान का बाबा है ।

राजा—ना रानी, मेरी उमर अभी तक साठ बरस की नहीं हुई ।

रानी—और अगर साठ बरस की उमर हो भी, तो क्या है । तुम सचमुच देखने में अपने लड़के गोपालसिंह से भी छोटे जान पड़ते हो ।

राजा—छोटा जान पड़ता हूँ—क्यों ? हँ-हँ-हे-हे ।

( संतोष का भाव दिखाता है )

रानी—जान नहीं पड़ते हो, तो और क्या । गोपाल तो तुम्हारा लड़का ही नहीं जान पड़ता ।

राजा—( स्वगत ) गाली देती है । ( प्रकट ) मगर रानी, गोपाल मेरा ही लड़का है ।

रानी—मैं क्या कहती हूँ कि नहीं है ! मैं कहती हूँ कि देखने

से जान नहीं पड़ता । बल्कि तुम्हारा पोता किशोरसिंह देखने में कुछ-कुछ तुम्हारा लड़का-सा जान पड़ता है ।

राजा—लेकिन रानी, किशोर तो मेरा लड़का नहीं है ।

रानी—तुम्हारा लड़का क्यों होने लगा । तुम्हारा लड़का होना तो उसके बाप के नमाव में था । ( किशोर का प्रवेश )

राजा—क्यों भई, यहाँ किमलिय आए हो ।

किशोर—आः ! दादार्जी ? मैं समझा था—

राजा—क्या समझें थ ? मुझे देखकर क्या श्रीकृष्णानंदन कामदेव का धोखा हुआ था ?

किशोर—जा नहीं—आपका देखकर पवन नंदन हनुमान् का खयाल हा आया था । ( प्रस्थान )

रानी—भला बताओ किशोर यहाँ क्यों आया था ?

राजा—क्यों ?

रानी—चमेली की खोज में आया था ?

राजा—हाँ—चमेली की खोज में—हाँ सो—

रानी—मैं कहती हूँ, किशोर के साथ चमेली का ब्याह क्यों न कर दिया जाय ।

राजा—हाँ—सो—सो—सो किम तरह होगा ?

रानी—क्यों न होगा । किशोर की उमर ब्याह के लायक हो गई है । चमेली की भा उमर १५-१६ बरस की होगी । बाप की एक ही संतान होने के कारण अब तक उसका ब्याह नहीं किया गया । अब तो उसका ब्याह हागा ही ।

राजा—हाँ—सो—चमेली का ब्याह अगर अभी न हो, तो क्या कुछ हर्ज है ?

रानी—क्यों ? क्या तुम्हारा खुद उमके साथ ब्याह करने को जी चाहता है ?

राजा—नहीं जी—और तुम्हारे रहते वह हा ही कैसे सकता है ?

रानी—कहो, तो न हो, मैं मर ही जाऊँ !

राजा—(स्वगत) आहा ! ऐसा दिन कब होगा ? (प्रकट) नहीं जी, तुम क्यों मरोगी ?

रानी—मैं कहती हूँ कि तुम मेरे मरने को राह क्यों देखते हो ? और अगर मेरे मरे बिना तुम ऐसा न कर सकत हो, तो फिर मैं मर ही क्यों न जाऊँ । तुम भी मज से और एक ब्याह कर लो । चार ब्याह तक तो हा गए हैं—पाचवाँ भी सही ।

राजा—ना रानी, अब की तुम मर भी जाओगी, तो मैं और ब्याह नहीं करूँगा ।

रानी—जान पड़ता है, तुमने यह ठीक कर रक्खा है कि मैं तुम्हारे आगे ही मरूँगी । (काध का भाव दिखाकर) सो मैं क्यों मरूँ ? तुम्हारा जी चाहे, तो तुम मर जाओ । (मन्थान)

राजा—इसने कैसे जान लिया ! ये औरतें जरूर जानती हैं । मर्द लोग जो करतूत करते हैं, सो तो जानती हा हैं—और जो करतूत नहीं करते हैं, उसकी भी खबर पहले से पा जाती है ।

आहा ! मनोविज्ञान का ऐसा एक तत्त्व मैंने खोज निकाला ।  
पास कोई अदमा भी नहीं है, जो शाबाशी दे । ( प्रस्थान )

### पाँचवाँ दृश्य

स्थान—चमेली के सोने का कमरा

( चमेली अकेली )

चमेली—दीदी अभी तक क्यों नहीं आईं ? मैंने आज उन्हें राजा के ढंग दिखाने के लिये कहा था । राजा तो अभी मेरे पास आकर पहुँच जायगा, बल्कि आता ही होगा । मगर दीदी कहाँ रह गईं । ( व्यग्रता का भाव दिखती है ) अताः, देखती हूँ, सब खेल मिट्टी हुआ चाहता है ।—( नेपथ्य की आंग देखकर ) खैर, वह आ तो रही हैं—

( रानी का प्रवेश )

चमेली—दीदी आ गईं ? मैं तुम्हारी ही राह देख रही थी ।—हाँ, तो आज जरूर ही देखोगी ?

रानी—देखने तो आई ही हूँ ।

चमेली—अच्छा, तो तम उस मसहरी के उम पार खाट के पीछे चुपचाप बैठी रहो । वहाँ से सब तमाशा साफ-साफ देख सकोगी । मगर देखो, अस्त्रीर तक चूँ न करना । तम जानती हो कि तुम्हारे स्वामी तुम्हारे सिवा और किसों को नहीं जानते ।

वही तुम्हारा भ्रम तुमको आज दिखाए देती हूँ । जाओ, छिप  
रहो । मेरा राजा से कह दूँगी कि तुम मोसा के यहाँ यों ही  
सबका देग्वल-भालने गए हो, शाम तक वहाँ से पोट आओगी।  
लोकित देगी बहन अब तक चुप रहना ।

रानी—अच्छा, यही मर्ही ।

चमेली—और देग्वो बहन. अत को मुझे इस बारे में कुछ  
कहना-सुनना नहीं ।

रानी—नहीं—कुछ नहीं कहूँगी ।

चमेली—अच्छा, तो अब जाओ— छिप रहो । मैं तब तक  
टहल-टहलकर गीत गाती हूँ । ( रानी छिप रहती है )

( चमेली गाती है )

( तुमर—पीलू )

उन बिन कटे कैस रतियाँ ।

ढेँढ़-ढेँड़ म हारी गुइयाँ, नहीं मैयाँ मिलत—

हौं उन बिन कटे कैस रतियाँ ।

दिया मे रहत तऊ दूर बसत है, करत दाय ! हम सन घतियाँ ।

जिया की जगन यह कैमे मिटत—उन० ।

( राजा का प्रवेश )

राजा—चमेली, तुम यहाँ अकेली हो ?

चमेली—हाँ, आप ही के अने की राह देग्व रही थी ।

राजा—यह क्या. आज तो बड़ी मेहरबानी देग्व पड़ता है ।

मैं आज किसका मुँह देग्वर उठा था ? रानी कहाँ हैं ?

चमेली—वह मौनी के यहाँ मिलने-जुतने गई हैं—राम तक आवेगा। (बैठ जाती है)

राजा—यह तो बहुत अच्छी बात है।

(चमेली के पास ही जाकर बैठता है)

चमेली—यों लिपटे क्यों जा रहे हो ?

राजा—लिपट ही जाऊँगा, तो क्या हर्ज है ! यहाँ हम दोनों के सिवा और कोई तो है नहीं।

चमेली—अगर कोई आ पड़े !

राजा—कौन आ पड़ेगा ! रानी तो हैं ही नहीं, जिनका खटका था।

चमेली—नहीं जी, अब मुझसे हेल्-मेल बढ़ाकर क्या होगा ? मैं तो कल अपने बाप के घर जा रही हूँ।

राजा—( चौंकर ) ऐं ! यह क्या !

चमेली—अब मेरा यहाँ रहना ठीक नहीं जँचता। मुझे यहाँ आए कितने दिन हो गए।

(राजा की आर अनुगम-पूर्ण दृष्टि से देखती है)

राजा—मैं तुम्हें छोड़ूँगा, तब तो जाओगी। (हाथ पकड़ता है)

(अनन्त भाव में किशोरमिह का प्रवेश)

किशोर—(देखकर स्वगत) हूँ ! देखता हूँ, राजा के साथ चमेली का बहुत हेल्-मेल बढ़ गया है। हज़ारों औरतों की खाति का स्वभाव कहाँ जायगा। दुनिया में ये औरतें सिर्फ दौलत को ही सबसे बढ़कर समझती हैं। लेकिन इस खूबसूरत को

क्या सूझी है ! खैर जरा छिपकर देखो तो सही, कहाँ तक नौबत पहुँचनी है ।  
( आइ में छिप जाता है )

चमेली—नहीं जी, दीदी की भी उच्छ्वा नहीं है कि मैं अब यहाँ रहूँ ।

राजा—नहीं, तुम्हारा जाना हो ही नहीं सकता ।

चमेली—नहीं, मुझे जाना ही होगा । आज रानी ने मेरा बड़ा अपमान किया है । कहा कि राजा के घर के छपन भोग खाकर अब मुझे बाप के घर की दाल-रोटी क्यों रुचेगी ? ( आँसुओं में आँसू आने का होम दिखाकर ) मैं जैसे तुम्हारे यहाँ खाने-पीने के लिये ही आई हूँ ।

राजा—रानी की इतनी मजाल ! रानी क्या अपने बाप के घर मे लाकर तुमको खिलानी-पिलानी है ? तुम मेरा खाती-पीती हो उसमें उसका क्या है ?

( पाम एक शब्द होता है )

राजा—( चौंकर ) यह क्या है ?

चमेली—वह और कोई नहीं, बिल्ली है । उसी की कूद फाँद का कुछ खटक हुआ है ।

राजा—चमेली, तुम्हें मेरे सिर की कसम, जाना नहीं ।

चमेली—छी-छी ! अपने सिर की कसम न रखाना । मैं कल तो जरूर ही जाऊँगी ।

राजा—( दीन भाव से ) तुम चली जाओगी तो मेरा क्या होगा चमेली !

चमेली—सो मैं क्या जानूँ ?

राजा—ना, दोहाई है चमेली, तम न जाना ।

चमेली—खर अब आप इतना कह रहे हैं. इमसे कुछ दिन और न जाऊँगी ।

राजा—बस-बस । तमने मुझ जिला लिया । खुशी के मारे मेरा नाचने को जी चाहता है । ( नाचना है ) ता फिर चमेली—

चमेली—क्या ?

राजा—एक ( चुंबन चाहता है )

चमेली—आः ! क्या करते हो । ( डट जाती है )

( राजा पीछे-पीछे जाकर उसका हाथ पकड़ता है )

राजा—आहा ! तुम्हारा हाथ कैसा नरम है चमेली !

चमेली—रानी के हाथ से बढ़कर ?

राजा—कहाँ तुम्हारा हाथ. कहाँ रानी का हाथ ! तुम्हारा हाथ जैसे कमल का फूल है, और रानी का हाथ जैसे ईंट है ।

चमेली—( वनावटों लजा का भाव दिखाकर ) आप ख,शा-मद की बातें करता ख,ब जानते हैं ।

राजा—खशामद नहीं चमेली, सब कहना हूँ । कैसा नरम हाथ है । जान पड़ता है. तुम्हारे और अग इमसे भी मुत्तायम हैं । ( विपटाना चाहता है )

चमेली—अरे अरे, आप यह कर क्या रहे हैं ?

राजा—प्राणेश्वरी !—( चुंबन )

चमेली—अरे, दौड़ो-दौड़ो । मार डाला !

( रानी मसहरी के पीछे से एक लंबा तक्रिया लिए निकलती है, और राजा की पीठ पर धमाधम जमाती है । उधर किशोर भी एक पंजी लाठी लेकर राजा की ओर झपटता है । )

राजा—एँ-एँ-एँ, यह क्या—तुम-तुम-तुम हो !

रानी—हाँ-हाँ-हाँ, मैं-मैं-मैं हूँ ! ( मारती है )

राजा—रानी, तुम समझीं नहीं ? मैंने बहनोई के नात से चमेली को प्यार किया था । ( चारों ओर भागता है )

रानी—और शायद दादा के नाते से लिपटाया था !

( राजा के पीछे-पीछे दौड़ती और मारती है )

( पर्दा गिरता है )

## दृश्य अंक

पहला दृश्य

स्थान—अंतःपुर

( चमेली और रानी )

चमेली—क्यों जी, देख लिया ?

रानी—हाँ देख लिया । ये मर्द सब कुछ कर सकते हैं !

चमेली—तुमको तो विश्वास ही नहीं होता था ।

रानी—सममुच मेरा जी चाहता है कि गले में फंदा लगाकर मर जाऊँ ।

चमेली—तब तो फिर बूढ़ा कल ही एक और ब्याह कर लेगा ।

रानी—सच ! मगर मुँह से कहता है कि मेरे मरने पर कभी और ब्याह नहीं करेगा । एक दफा मरकर देखने को जी चाहता है कि वह सचमुच ब्याह करता है कि नहीं ! यह मैं जानती हूँ कि वह ब्याह जरूर करेगा; तो भी एक दफा मरकर देखने को जी चाहता है ।

चमेली—देखने से फायदा ?

रानी—एक तरह का सुख मिलेगा ।

चमेली—क्या सुख मिलेगा ?

रानी—चोर को भाल-समेत पकड़ने में सिपाही को जो सुख मिलता है, वही सुख मिलेगा।

चमेली—तो तुम यह तमाशा देखना चाहती हो ?

रानी—चाहती तो जरूर हूँ, पर देख कैसे सकती हूँ ?

चमेली—मरकर देखो।

रानी—मरकर भी कहीं फिर देखा जा सकता है ?

चमेली—मैं क्या तुमसे सचमुच ही मरने के लिये कहती हूँ। हम लोग यह खबर चढ़ा देंगी कि तम मर गई हो।

रानी—लेकिन इस तरह एकाएक मरने पर बड़ा विश्वास क्यों करेगा ?

चमेली—क्यों नहीं विश्वास करेगा। वह मामूली बेवकूफ नहीं है। डॉक्टर से क्या तुम नहीं कहला सकती हो कि तुम्हारी मौत हो गई ? डॉक्टर के कहने से राजा को फौरन विश्वास हो जायगा।

रानी—हाँ डॉक्टर से तो कहला सकती हूँ। अच्छा, मान लो कि मैं इस तरह मर गई। उसके बाद ?

चमेली—उसके बाद कुछ दिन तुम मेरे बाप के यहाँ छिपकर रहना। फिर देखना, क्या होता है। अच्छी बात है। तुम यह देखना चाहती हो—देखो। वह लो, तुम्हारा पोता आ रहा है। अब मैं जाती हूँ।

रानी—जाती क्यों हो ? वह तो कोई गैर नहीं है।

चमेली—तुम्हारा गैर नहीं है। मेरा कौन है ? ( प्रस्थान )

रानी—किशोर के साथ चमेली का ब्याह हो, तो बड़ा अच्छा हो। दोनों की इच्छा यही है। मगर मारे शरम के कोई कह नहीं सकता। ( किशोर का प्रवेश )

किशोर—दादी !

रानी—क्यों किशोर ?

किशोर—यहाँ बैठकर सबक याद करने आया था। सो सबक क्या याद करूँगा, आपको देखकर जो कुछ याद किया था, वह भी भूल गया।

रानी—हाँ !—अच्छा, मेरा एक काम कर दोगे ?

किशोर—क्या ?

रानी—तुम जाकर डॉक्टर को इस बात पर राजी कर दो कि वह कह दे—मैं मर गई हूँ।

किशोर—यह कैसे ?

रानी—मेरा मरने को बहुत जी चाहता है।

किशोर—तो डॉक्टर को इसके लिये क्यों राजी करना होगा ?

रानी—डॉक्टर राजा से कह दे कि मैं मर गई हूँ।

किशोर—मगर डॉक्टर ऐसी झूठी बात क्यों कहेगा ?

रानी—वह झूठी बातें हजारों कहा करता है। दस-पाँच रूपए देने से तोते की तरह जा कहोगे, वही कह देगा।

किशोर—ना, यह काम मुझसे न हागा। मैं डॉक्टर को घूस देकर उससे झूठ क्यों कहलाऊंगा ?

रानी—तुम्हारा भी एक फायदा करा दूँगी। तुम अगर यह

काम कर दोगे, तो चमेली के साथ तुम्हारा व्याह करा दूँगी।  
समझे ?

किशोर—(निर भ्रूकाकर) मगर वह भी राजी हों, तब तो।

रानी—इसका जिम्मा मैं लेती हूँ ! अब बताओ, तुम यह  
काम करने के लिये राजी हो ?

किशोर—राजी हूँ।

रानी—(हँसकर) सो तो मैं पहले ही से जानती थी।  
अच्छा तो अब जाओ।

किशोर—तमाशा तो बुरा नहीं। औरतों की बहुत तरह की  
साधें होते मुना जाता है लेकिन मरने की साध एकदम नई  
बात है। हाय ! ऐसे चंचल स्वभाववाली जाति से भी व्याह  
करने के लिये ये मर्द पागल हो उठते हैं ? मगर औरतों से  
व्याह करना ऋषियों की चलाई पुरानी चाल है—मानना ही  
पड़ता है।

( प्रस्थान )

### दूसरा दृश्य

स्थान—राजा की बैठक

( राजा के मुमादव लोग )

मथुरा—अब तो भई, नौकरी नहीं हो सकती।

राधे०—ठीक कहते हो।

कुंज०—बहुत-से रईसों की मुमादवत की है, लेकिन ऐसे  
कोरे अहमक से कभी काम नहीं पड़ा।

बनवारी—सच है भाई, इतनी खुशामद करो, मगर फायदा कुछ नहीं होता ।

कंज०—क्या कहूँ भाई, इतने दिनों तक Art के हिसाब से खुशामद की Study की गई, लेकिन यह राजा साला एकदम मूर्ख है । कुछ समझता ही नहीं । आज से बस साफ-साफ जवाब है ।

राधे०—अरे भई, जरा धीरज धरेंगे ।

कुंज०—धीरज जाय चूल्हे में ।

मथुरा—दुख और कुछ नहीं, यही है कि साले ने Appreciate नहीं किया ।

बनवारी—साला यह नहीं समझता कि पाँच रूपए महीने में भले आदमी का गुज़ार नहीं होता ।

राधे०—अजी, ऊपर से भी तो है ।

बनवारी—ऊपर से क्या है ?

राधे०—यही बरांडी—हिस्की बरॉरह ।

मथुरा—बरांडी—हिस्की तो ठीक है । बरॉरह क्या है ?

कुंज०—अजी राधेनाल, तुम्हारी बात पर मुझे एक पुरानो रवायत याद आ गई ।

राधे०—वह क्या ?

कुंज०—यही, एक गवैए उस्ताद को एक सूम के घर गाने का बयाना मिला । उस्तादजी अफ्रीमी थे । रात-भर सूम की महफिल में चिल्लाकर उस्तादजी घर आए, तो उनकी जोरू ने पूछा—

कितने रुपए का करार था ? उस्ताद ने कहा—(१३) रुपए, (१४) रुपए । जोरू ने पूछा—कितने रुपए पाए ? उसने कहा—लगभग सभी रुपए मिल गए हैं । जारू ने कहा—कहाँ हैं ? मियाँ बोले—ये सात रुपए लो, बाकी सात के लिये भगड़ा चल रहा है । जोरू ने कहा—तब तो कहो, सभी मिल गया. और ऊपर से ? तब उस्ताद ने गाल पर जूने के निशान दिखाकर कहा—यह देख लो । सूम ने गवाकर जूने मारकर नवैए का निकाल दिया था । हम लोगों की यह 'ऊपर से' भी वैसी ही है ।

मथुरा—ख़ूब कहा, ख़ूब कहा भैया, साला इसी तरह का आदमी है ।

बनवारी—फिर इसका उपाय क्या है ?

राधे०—उपाय और क्या है ? बैठे-बैठे-बैठे की बेगार टाली जाय । जो मिल जाय, वही सही ।

कुंज०—तुम लोग बेगार टालो । अब की मैं 'दो टूक' करके लंबा होता हूँ । उमर भी ढल आई, अब नौकरी नहीं निभ सकती !

राधे०—तुम्हें भाई, काहे की चिंता है ! तुम्हारे तो अब लड़के-बाले हैं नहीं ।

बनवारी—तुम तो बीच-बीच 'दो टूक' करने में कसर नहीं रखते ।

कुंज०—अरे, वह भी तो खाक उस साले की समझ में नहीं आता ! यही तो दुःख है । साला समझता, तो अब तक मुझे

अर्धचंद्र (गरदनिया) दिलवाकर निकाल देता । उससे कुछ तो जा को संतोष होना कि मैंने जो भला-चुरा कहा, उसे साले ने समझ लिया ।

राधे०—चुप रहो जी, चुप रहो जी ! माला आ रहा है ।

(राजा का प्रवेश)

राजा—हैं-हैं हे-हैं-हैं ।

मुसाहब—(साथ-ही-साथ) हैं-हैं-हैं-हैं-हैं ।

कुंज०—हि-हि-हि-हि-हि ।

राजा—बड़े मजे की बात है । हैं-हैं-हैं-हैं-हैं ।

मुसाहब—( साथ-ही-साथ ) बड़ी—हैं-हैं-हैं-हैं-हैं ।

राजा—क्यों जी कुंजबिहारी, आज बहुत घोड़े की तरह हिनहिना रहे हो ?

कुंज०—गधे की बाली भूल गया हूँ ।

राजा—जानते हो मथुरा, कल नई रानी ने क्या कहा ?

मथुरा—क्या कहा राजा साहब ?

राजा—कहा, राजा साहब, इन कई एक गउओं को महोना देकर क्यों पाल रक्खा है ? गोशाले में भेज दो, या छोड़ दो, जाकर चरें । हैं-हैं-हैं-हैं-हैं ।

मुसाहब—हैं-हैं-हैं-हैं-हैं, बड़े मजे की बात तो है राजा साहब ।

राजा—जानते हो बनवारी, मैंने उसका क्या जवाब दिया ?

बनवारी—ना, सो तो ठीक-ठीक नहीं जानता ।

राजा—मैने जवाब दिया कि रानी, मैं श्रीकृष्ण हूँ, और तुम राधिका हो—तुम्हारी सखियाँ गोपी हैं। यह सब तो ठीक हुआ—मुसाहबों को गऊ समझ लो ! हँ-हँ हँ-हँ-हँ।

कुंज० —( गाता है )

रहै वा वृंदावन की याद ;

भूतल नद्वि गोपी, गो, वा गोकुल गोपस को स्वाद ।

राजा—यह क्या कुंजविहारी, तुम तो गाना गाने लगे ।

कुंज०—यह रासलीला हो रही थी न ? मैं समझा कि आप गोचरण-लीला का स्वाँग कर रहे हैं ।

राजा—( हँसकर ) तुम सचमुच भाँड़ ही हो ।

कुंज०—हम लोग गरीब आदमी ठहरे, हुजूर के-ऐसे भले आदमी होना हमें कहाँ नसीब हो सकता है ।

राजा—जाने दो —तुम्हारे मसखरेपन में मैं, न-जाने क्या कह रहा था, भूल गया । क्या कह रहा था बनवारी ?

बनवारी—हाँ यही, ( राधेलाल से ) बताओ न जी ।

राधे०—हाँ, वह यही ( मथुरा से ) बताओ न जी मथुरा ।

मथुरा—वही रानी की बात ।

राजा—हाँ हाँ, ठीक है—ठीक है । मथुरा की याददास्त बहुत तेज है ।

राधे०—ऐसी, जैसे राजस की छुरी ।

राजा—मुझे सब बातें याद ही नहीं रहती ।

राधे०—यही तो ऐब है !

मथुरा—एब ? राजा साहब का एब ?

राजा—नहीं जी मथुरा, वह एब हो है ।

मथुरा—एब ! बड़ा भारी एब है ।

राजा—देखो बनवारी, मुझमें यही एक एब है ।

बनवारी—और सब गुण हैं ।

राजा—नही ता हालाँकि उमर कुछ ज्यादा हो गई है ।

राधे०—सो उमर अभी आपकी ऐसी क्या ज्यादा हुई है

राजा साहब ।

राजा—ना, कुछ ज्यादा क्यों नहीं हुई है ।

राधे०—यों ही कुछ ।

राजा—तो भी अभी मेरे बदन में ताकत है ।

( राजा—अपना हाथ बड़ाकर दिखाता है । सब लोग हाथ दबाकर देखते हैं, और हाथ-पैर-जुँह मटकाकर विस्मय का भाव दिखाते हैं । )

राजा—उसके बाद बिद्या में—

बनवारी—एकदम साक्षान् बृहस्पति हैं ।

राजा—और भलमनषी मे—

मथुरा—धर्मपुत्र युधिष्ठिर हैं ।

राजा—और हालाँकि मैं इधर जरा—समझे कि नहीं—  
लेकिन तो भी कौन माला कह सकता है कि मैंने किसी का  
कुछ चुराया है, या किसी का कुछ ठग लिया है । या कुछ जाल  
किया है ?—कौन कह सकता है ?

कुंज०—किसकी जान फालतू है ?

राजा—देखो—( गाना )

- बहादरी की बड़ी बड़ाई किया ही करता था रामरतना ;
- मुसा०—लगा के दम या तो ताढी पीकर, बहकता होगा हुजूर इतना ।
- राजा—वो एँठता खूब, ढाठ उम दिन लड़ाई लड़ने को आया हमसे ;
- मुसा०—हुजूर, इतनी मजाल उसकी ! उड़ा ही देना था उसको बम से ।
- राजा—कहा यो मैंने, अब तो आ जा, मैं देखूँ—कैसा है तू बहादर !
- लिपटके उसने पटक दिया, तब हुआ मैं आपे से अपने बाहर ।
- अजीब गुस्से से हाल मेरा हुआ, लगा काँपने मैं थर-थर,
- चहा कि दा-चार हाथ मैं भी जमा दूँ उसके या फोड़ दूँ सा ।
- मगर समझकर उसे कमीना, बरा गया रार, बाँध धोती ;
- मुसा०—किया बहुत ठीक यह, नहीं तो जरूर ही मार-काट होती ।
- राजा—केदार साला—यही रिज़ाला—बड़ा मगतपन की ढोल पीटे !
- मुसा०—अजी वही, हाँ, चचा या जिसका हरामज़ादा भगत घसाँटे ।
- राजा—लिए थे उससे हज़ार रुपए, वो माँगने एक रोज़ आया ;
- मुसा०—ये देखिए, कमबख्त है कैसा, हुजूर का भी न खौफ़ खाया ।
- राजा—तड़पके मैंने कहा—अबे जा ! तू बकता क्या है ? नशा पिया है ?
- ये कैसे रुपए ? हैं किसके रुपए ? बना हुआ तू त्रिमारिया है !
- मुक़द्दमा कर, अगर है सच्चा, न एक कच्चा मुक़्त दिया है ;
- सुअर का बच्चा ! लफंग लुच्चा ! मुझे भी ठुच्चा समझ लिया है !
- चला गया, गाज गिर पड़ी ज्यों, उदास होकर केदार धर को ;
- वो ले के रुपए करे ही गा क्या ? उड़ा ही दगा जरूर जर को ।
- इसी से मैंने घता बताई—

मुसा०—

हुज़ूर, साला हुआ है वाही !

किया बहुत ठीक, कौन देगा केदार की ओर से गवाही !

राजा—गनेस—वह छोकरा—वही जो वकील अब की हुआ है साला,  
बना है विद्वान, हर जगह पर रखा चाहे अपना बात बाला ।

मुसा०—हहः हहःहः ! गनेस ? हः हः ! गनेस भी आदमी है कोई ?

राजा—बहस को आया था पास मेरे; कहे “न मुझम वमो हं कोई ।”

मुसा०—अजी वो अहमक है, कोरा अहमक ! नमकहरामी है उसका पेशा;

राजा—बिगड़ के भेने कहा, तो आ जा, हमारादमी क्यों करे हमेशा ?

जहाज हूँ, खान हूँ इलम की; समझ लिया क्या है तूने मुझको ?

चटक-मटक सब धरी रहेगी, अभी पटक दूंगा दम्ब तुझको !

लपक के दां लाठियाँ लगाईं जो पीठ पर मेने धम-धमाधम ;

तो गिर पड़ा चित—

मुसा०— उचित यही था, हुज़ूर यह दी मज़ा बहुत कम ।

राजा—उठा, तो भागा वो जान लेकर, उसे खबर थी न मेरी रिसकी;

मुसा०—प्रमाण लाठी है तर्क मे भी; है भैस उसकी, है लाठी जिसकी ।

( डॉक्टर भगवती का प्रवेश )

राजा—वह लो, डॉक्टर साहब आ गए ।—क्यों जी, रानी  
कैसी हैं ?

भगवती०—खूब हैं ।

राजा—खूब का क्या मतलब ?

भगवती०—उन का मतलब खूब याने अच्छा है ।

राजा—उनका क्या मतलब है ?

भगवती०—मतलब यही है कि वह कुछ दिनों में राजा साहब को एक लड़का या लड़की उपहार देगा ।

राजा—कहने क्या हो ! मन्च ।

भगवती०—नहीं तो क्या आप भूठ समझते हैं ? मैं क्या भूठ कह सकता हूँ । आप जानते हैं राजा साहब, इन नसों में प्रतापकुँअरि का खून है ।

कुंज०—बाप रे !

राजा—देखने हो राधेलाल । तब भी माले वृद्धा कहते हैं !

भगवती०—Label ! राजा साहब की उमर ही अभी क्या होगी ।—मैं बताए देता हूँ । अपने दाँत दिग्वाइए राजा साहब ।

कुंज०—राजा साहब बँल या घोड़ा हैं, जो दाँत देखकर उमर बताओगे ।

राजा—ना-ना. देखो ना । ( दाँत दिखाता है )

भगवती०—वही तो ऐसा अचरज तो मैंने कभी देखा ही नहीं ।—राजा साहब, आपकी उमर यही पचास के लगभग होगी ?

कुंज०—( स्वगत ) देखता हूँ यह खुशामद में भी उस्ताद है !

राजा—( संतोष-सूचक स्वर में ) नहीं डॉक्टर साहब. इससे अधिक है ।

भगवती०—दाँत देखने से तो अधिक नहीं जान पड़ती ।

कुंज०—दाँत देखकर तो उमर आपने ठीक कर ली डॉक्टर साहब, लेकिन आप क्या जानें, ये दाँत असली हैं या नकली ?

भगवती०—नक़ली ही हैं। मैंने भी तो ठीक यही सोचा था।  
 ( कुंजविहारी स ) साहब, जान पड़ता है, आपने Addison's  
 Historical Synthesis of Teeth नहीं पढ़ा। पढ़िएगा।  
 बहुत ऊँचे दर्जे की किताब है। ( घड़ा देखकर ) ओः दस बज  
 गए ! अब जाता हूँ। राह में राजा की लौडो को देखकर जाना  
 होगा। उसे Concatehation of the right abdomen  
 होकर Case ज़रा Complicated हो गया है। उसका इलाज  
 करने में कसर नहीं रक्खूँगा। ( व्यस्त भाव से प्रस्थान )

राजा—देखते हो बनवारी ! देखते हो !

बनवारी—हाँ:

राजा—इस समेत मेरे पंद्रह लड़के-बाले हुए। समझे  
 राधेलाल। प—३—२—६। राधेलाल के कौ लड़के-बाले हैं ?

राधे०—यही सब मिलाकर ग्यारह।

राजा—और मथुरा के ?

मथुरा—अजी साहब ! वह दुःख की बात क्यों पूछते हैं !  
 सिर्फ़ तीन।

राजा—सिर्फ़ तीन ! हाः हाः हाः ! तुम कुछ भी नहीं कर  
 सके। बनवारी के कौ हैं ?

बनवारी—सात, बस।

राजा—तुम्हारा नंबर कुछ बुरा नहीं है। कुंजविहारी के  
 पायद लड़के-बाले नहीं हैं ?

कुंज०—जी नहीं। चार थे, चारो मर गए।

राजा—फिर व्याह क्यों नहीं करते ? फिर लड़के-बाले होंगे ।  
कुंज०—अब कहीं इस उमर में लड़के ही मकते हैं राजा साहब ?

राजा—क्यों ! भेर होतें हैं, तुम्हारे क्यों न होंगे ?

कुंज०—आपकी बात श्रीर है । राजा साहब के कितने ही आदमी मरदमगर हैं । मैं गरीब अकला ठहरा ।

( नौकर का प्रवेश )

नौकर—राजा साहब !

राजा—क्या है रे !

नौकर—राजा साहब ! रानीजी—

राजा—क्या हुआ ?

नौकर—रानीजी—

राजा—रानीजी, रानीजी क्या कर रहा है ? गमभे बनवारी, यह रानी के बारे में चर्चा खबर देने आया है । अर रानीजी क्या ?

नौकर—रानीजी नहीं हैं ।

राजा—क्या बक रहा है !

नौकर—जी ।

राजा—कहाँ चली गई ?

नौकर—क्या बताऊँ । इस दुनिया में नहीं हैं ।

राजा—मर गई ?

नौकर—जी हों ।

राजा—सच ?

नौकर—जी ।

राजा—यह तू कहता क्या है ?

नौकर—जी ।

राजा—अभी तक जीती थीं ।

नौकर—जी हाँ जीती थीं ।

( राजा—अब मर गई ?

नौकर—जी ।

राजा—यह हो ही नहीं सकता । क्यों जी राधेनाल ?

राधे—सो तो है ही ।

राजा—रानी कहीं मर सकती है ? क्यों जी कुंजविहारी ?

कुंज—राज आता-जाता है, रानी मर गई—ऐसा तो

कभी नहीं सुना ।

राजा—मथुरा क्या कहते हो ? इस तरह एकाएक कुछ  
कहे-सुने बिना—

मथुरा—हो ही नहीं सकता ।

राजा—और मर भी सकती हैं ।

मथुरा—मरने से क्या देर लगती है ?

राजा—अच्छा बतवारी, भीतर जाकर देखने ही से सब  
हाल अभी मालूम हो जायगा ।

बतवारी—जी हाँ, यह भी ठीक है । ( सबका प्रस्थान )

तीसरा दृश्य

स्थान—रास्ता

( भगवता अकेला )

भगवती०—राजा के Family physician होने से फायदा तो बड़ा भारी है ! साल में ३७।। रूपए ! इतने से भला किसी भले आदमी का गुजर हो सकता है ? आज जान पड़ता है, घुल्हे पर हाँडा नहीं चढ़ेगी । किसी तरह private practice लमा नहीं पाता । शहर में जूड़ी-बुखार का नाम नहीं है । होता भी है, तो कौन उसका खयाल करता है । कहीं डॉक्टर को न बुलाना पड़े ! कोई साला गोगी घर पर नहीं बुलाता—फ्रीस न देने पड़ेगी ! खैराती दवा सब ढूँढते हैं । देखूँ, अगर रास्ते में कोई गोगी पकड़े मिल जाय । वह एक खूब हट्टा-कट्टा मोटा-साजा आदमी जा रहा है । जनाब, जनाब, अजी ओ जनाब । ( नेपथ्य में ) क्या है ?

भगवती०—जरा इधर आइए तो ?

( एक मांटे-ताज, भले-चंग आदमी का प्रवेश )

वह—क्यों साहब ?

भगवती०—मैं कहता हूँ ( खामता है ) मैं कहता हूँ ( खामता है ) मैं कहता हूँ, आप अच्छे तो हैं ?

वह—( क्रोधित होकर ) क्यों साहब, यह बात पूछने के लिये मुझे कोस-भर से न पुकारते, तो क्या कुछ आपका हर्ज था ? आप तो अच्छे आदमी देख पड़ते हैं ।

भगवती०—आप नाराज क्यों होते हैं ? आप शायद मुझे पहचानते नहीं हैं । मैं एक डॉक्टर हूँ ।

वह—होंगे डॉक्टर ।

भगवती०—कुछ खयाल ही नहीं करते ? अच्छा, आपका हाथ देखूँ । ( नाड़ी देखकर ) यह क्या, आपके typhoid fever हो गया है । ज्वरदस्त ज्वर है । विकार है ।

वह—ज्वर क्यों होने लगा जी !

भगवती०—मैं कहता हूँ, होते क्या देर लगती है ?

वह—जाइए, राह छोड़िए ।

भगवती०—अजी, सुन लीजिए । जानते हैं, मैं राजा साहब का family physician हूँ । जान पड़ता है, आपने Emerson's History of Lingua Capsus नहीं पढ़ी ?

वह—यह कहाँ का गधा है !

भगवती०—कहते क्या हैं ? आप जानते हैं, इन नमों में रानी प्रतापकुँआर का खून—

वह—जाइए । ( मुस्मय पस्थान )

भगवती० -- माले ने कुछ खयाल ही नहीं किया । ऊपर से अपमान कर गया । होने दो । अब मैं नाछोड़वाँदा हूँ । वह एक औरत आ रही है । देखूँ, वह क्या कहती है । सुनो ( खोंसता है ) अजी ! ( खोंसता है )— ( स्वगत ) अरे, कुछ समझ में नहीं आता कि क्या कहकर पुकारूँ— ( प्रकट ) सुनो ( खोंसता है ) अजी—फलाने की मा ! ( एक स्त्री का प्रवेश )

भगवती०—बबुआइनजी !

औरत—तू कोन है पाजी, हरामजादे, गिरहकट—

भगवती०—अरे, सुनो तो—

औरत—मर मुर्दे खूमट—कहती हूँ, राह छोड़ दे ।

(प्रस्थान)

भगवती०—यह औरत तो जैसे आदमियों में रहती ही नहीं है । बात भी नहीं सुनी, और इतनी बाने मुना गई । लो, यह माधव बाबू आ रहे हैं । ( माधव का प्रवेश )

भगवती० | अच्छे तो हो कहाँ चले ?

माधव—न्यूता खाने ।

भगवती०—राजब करते हो । एक दवा पी लो, तब जाओ । आजकल चोर-शोर से diarrhoea फैल रहा है ।—न्यूता खाते ही diarrhoea का खटका है ।

माधव—कहते क्या हा । तो क्या न्यूता खाने न जाऊँ ? लेकिन न जाने से बहुत नागब होंगी । मापेरी बहन हैं ।

भगवती०—मौनेरी बहन हैं ? सच ? आजकल मौसेरी बहन के यहाँ न्यूता खाते ही एकदम Cholera हो जाता है; फुकेरे भर्ड के यहाँ न्यूता खाने जाते, तो उनना हज न था ।

माधव—तो फिर क्या लौट जाऊँ ?

भगवती०—लौट क्यों जाओगे ? एक दवा खाए जाओ, फिर कुछ डर नहीं है । Ben Johnson's *Meteria medica* में लिखा है—

माधव—ना-ना, दवा अब न खाऊँगा। जब कॉलरा होने का खटका है, तब एकदम न्यौता न खाना ही अच्छा। लौट ही जाऊँ।

भगवती०—अरे, सुना तो।

माधव—नहीं जी ! तुमने ठीक कहा। ऐसी गरमी में न्यौता खाना कुछ नहीं। ( लौट जाता है )

भगवती०—कैसी छोटी तबियत का आदमी है ! न्यौता खाना छोड़ देगा, मगर तो भी दवा न खायगा। सभी चाहते हैं कि डॉक्टर को कुछ न देना पड़े !—ये और कौन लोग आ रहे हैं. कुछ स्कूल के लड़के देख पड़ते हैं।

(कुछ लड़का का प्रवेश)

पहला लड़का—हाँ, सुरेंद्रनाथ बनर्जी अभी विपिनचंद्र को बहुत दिनों तक सिखा सकते हैं।

दूसरा लड़का—रहने दो अपने सुरेंद्र बनर्जी को।

तीसरा लड़का—अरे नहीं जी, सुरेंद्र बाबू बोलते खूब हैं।

चौथा लड़का—विपिनचंद्र से बढ़कर ( पाँचवे लड़के में ) क्यों जी !

पाँचवाँ लड़का—( गमोंग माधव में ) हाँ, विपिनचंद्र का dictation अच्छा है, और सुरेंद्र बाबू का style अच्छा है।

भगवती०—अरे ओ लड़को ! इतना क्यों चिन्ता रहे हो ? तुम्हारे घर में क्या कोई बीमार नहीं है ?

लड़के—जी नहीं।

पहला लड़का—लेकिन तो भी सुरेंद्र बाबू—

भगवती०—सुनो तो, तुम्हारी बुआ के तपेदि कनहीं है ?—

दूसरा लड़का—No Sir !—मगर विपिनचंद्र पाल—

भगवती०—( और लड़के से ) अजी, तुम्हारी मौसी को संग्रहणी हो गई थी, सो अच्छी हो गई ?

चौथा लड़का—मेरे मौसी नहीं है ?—हालाँकि सुरेंद्रनाथ बनर्जी—

भगवती०—मौसी नहीं है ( और लड़के से ) अजी, तुम्हारा नाम चट्ट है—क्यों ?

तीसरा लड़का—जी नहीं, मेरा नाम मोहन है —सो चाहे जो कहो. विपिनचंद्र पाल—

भगवती०—हाँ हाँ, मोहन ही है । ( और लड़के से ) ओ लड़के ! तुम्हें Bronchitis हो गया है ?

पाँचवाँ लड़का—Bronchitis क्यों होगा ? मूर्ख, पाजी, गँवार उल्लू—

भगवती०—अरे भाई, Bronchitis नहीं हुआ, तो न सही गालियाँ क्यों देते हो भैया ?

लड़के—गालियाँ दोगे, खूब दोगे । गालियाँ देना ही हमारा रोजगार है ।

भगवती०—गालियाँ देना ही रोजगार है ? इसमें कुछ नफा होना है ? बताओ, न-हो, डॉक्टरी छोड़कर यही रोजगार शुरू कर दूँ ।

पहला लड़का—हम लोग संपादक होंगे !

भगवती०—ओह ! सच ? तो फिर दो भैया, खूब गालियाँ दो !

दूसरा लड़का—आप लेक्चर देना जानते हैं ?

भगवती०—नहीं भया, मैं डॉक्टरी करता हूँ ।

तीसरा लड़का—डॉक्टरी ? फकत ?

भगवती०—क्यों क्या डॉक्टरी कुछ काम का ही नहीं है ?

चौथा लड़का—ख़ुबवार के लेखक भी नहीं हा ?

भगवती०—ना ।

पाँचवाँ लड़का—तो तुमसे देश का उद्धार न होगा । जाटए,  
स्विमकिण । ( लड़कों का प्रस्थान )

भगवती०—सालो को जग कॉनरा हो । देखूँ इनके सुगंद्र-  
नाथ क्या करते हैं, और विरिनचंद्र ही क्या करते हैं । यहाँ  
अब डॉक्टरी करने से काम चलता नहीं देख पड़ता है । देख  
पड़ता है, अब यहाँ से भी बोरिया-बगना समेटना पड़ेगा ।  
हाय रे यमघट-योग -- ( किशोर का प्रवेश )

किशोर—अजी ओ डॉक्टर साहब, अ.प.से कुछ खास मतलब है ।

भगवती०—क्यों ? क्या रानी की किसी मक्का को दो-तीन  
छीके आई हैं, इसी से उसे दवा देनी होगी ? तुम भैया और  
डॉक्टर देखो । मुझसे अब नहीं सपरेगा ।

किशोर—नहीं जी डॉक्टर साहब, एक बड़े मजे की बात  
है । आपको एक काम करना पड़ेगा, सुनिए ।

( कान में कुछ कहता है )

भगवती०—यह कैसा मजा है भया ? जीते आदमी को मैं कैसे मार डालूंगा ?

किशोर—आप भी बस वही हैं ! मैं यह थोड़े कहता हूँ कि आप सचमुच गनी को मार डालिए । सिर्फ इतना कहना पड़ेगा कि रानी मर गई हैं ।

भगवती०—ओ ! तो शायद तुमने Medical Jurisprudence नहीं पढ़ा ? False death certificate देकर क्या मैं अखीर को जेल जाऊँगा ?

किशोर—जेल क्यों जाइएगा ?

भगवती०—अगर जाना ही पड़े, तो ?

किशोर—मैं इसका खिम्मा लेता हूँ ।

भगवती०—कैसे ?

किशोर—मैं कहता हूँ, आप जेल न जाइएगा । अगर झाइएगा, तो कहिएगा कि “हाँ” ।

भगवती०—तब “हाँ” कहकर मैं क्या कर लूँगा ?

किशोर—अरे भाई, जेल कैसे जाओगे ?

भगवती०—ना भैया, यह कुछ मेरी समझ में नहीं आता ।

किशोर—डॉक्टर साहब, आप घबराते क्यों हैं ? यह तो सिर्फ एक दिल्लगी है ।

भगवती०—तुम लोगों के लिये दिल्लगीही गी, लेकिन मुझे तो जेल जाने के सामान जुटाना दिल्लगी नहीं जान पड़ती ।

किशोर—अजी, खाजी दिल्लगी नहीं है। यह काम अगर आप कर सकेंगे, तो आपको १००) ५० इनाम मिलेगा—समझे ?

भगवती०—तुम भी अच्छे आदमी हो। पहले ही से कह देते, अब तक मैं समझ गया होता—अब सब मेरी समझ में आ गया। भैया, बातचीत यहीं से शुरू करना ठीक होता है।—मगर पेशगी मिलेगा न !

किशोर—लीजिए—अभी लें लीजिए। ( नोट लेता है )

भगवती०—वाह ! अब तो समझ एकदम झुक हो गई। जान पड़ता है, मैं Newton या Bismark या Gladston का दूसरा अवतार हूँ। अच्छा हाँ, क्या कहना होगा ? यही न कि रानी मर गई हैं ! यह कौन बड़ी बात है ? उस दिन अभी बीस रुपयों के जोर से रानी के गर्भ सावित कर दिया था, ता क्या आज सौ रुपयों के जोर से रानी को मार न डाल सकूँगा ? मगर रानी के शरीर में मौत के सब लक्षण देख पड़ेंगे न ?

किशोर—सब लक्षण देख पड़ेंगे।

भगवती०—और जी उठने के पहले उमकी खबर मुझे मिल जायगी जरूर ?

किशोर—हाँ।

भगवती०—अच्छा, तो तथास्तु। भैया, हम डॉक्टर हैं। रोगी को बचा सके या न बचा सकें, लेकिन जीत हुए आदमी को मार डालने में कभी नहीं चूक सकते। भैया, यह डॉक्टरी

अद्भुत विद्या है ! जान पड़ता है, तुमने Napoleon's Vivisection of Living & Dead Organisation नहीं पढ़ा। बड़ी विचित्र पुस्तक है ! बड़ी विचित्र पुस्तक है ! ज़रूर पढ़ो !  
( दोनों का प्रियगीत आरंभ प्रस्थान )

### चौथा दृश्य

स्थान—रानी के सोने का कमरा

( रानी और रानी की शक्तिशाली )

रानी—तो फिर सब ठीक है ?

जानकी—सब ठीक है ।

रानी—तो अब मैं मरूँ ?

जानकी—हाँ, मरो ।

रानी—राजा आ रहे हैं ?

श्यामा—हाँ, उनके पास तुम्हारे मरने की खबर गई है !

रानी—तो फिर मरती हूँ !

सब—मरो ।

रानी—सुंदर !

सुंदर—क्या ?

रानी—मैं मर गई ।

सुंदर—तुम्हारा मरना ही अच्छा ।

रानी—सलोनी, रोओ तो ।

सलोनी—ठहर जाओ, ये पूरियाँ ग्वा लूँ । ( खात' है )

रानी—श्यामा !

श्यामा—क्या ?

रानी—राजा से कहना कि मैं मर गई ।

श्यामा—अगर पूछे—किस तरह ?

रानी—कहना, साँस अटक गई थी ।

श्यामा—बेशक, यह नए ढंग का मरना है ।

रानी—अब मैं सिर से चादर ओढ़ती हूँ । वह राजा आ रहे हैं, तुम सब खूब बिल्ला-चिल्लाकर रोओ ।

( सब तरह-तरह से चीखकर रोती हैं )

जानकी—हो राजा !

( राजा का प्रवेश )

सुंदर—हाय राजा !

श्यामा—अरे राजा !

राजा—क्या रानी मर गई ?

जानकी—मर गई ।

राजा—कैसे मरी ?

सुंदर—साँस अटक गई ।

राजा—कब ?

सलोनी—अभी थोड़ी ही देर हुई ।

राजा—डॉक्टर आया था ?

श्यामा—उन्हें बुलाने आदमी भेजा गया. इसी बीच में रानी की आँखें ऊपर चढ़ गईं ।

राजा—हूँ ।

जानकी—ऐसी मौत किसी ने देखी न होगी। दम-भर में सब खतम हो गया!

सलोनी—ऐसी मौत किसकी होगी। सोने का चिड़िया चढ़ गई!

सुंदर—ऐसी मौत किसकी होती है। राजा साहब, हाथ-पैर सब ठड़े पड़े हैं!

श्यामा—मुँह से बोल भी नहीं निकलता—ऐसी मौत सबकी हो। ( भगवती का प्रवेश )

राजा—लो, डॉक्टर साहब तो आ गए। देखिए तो, रानी मरी हैं कि नहीं?

भगवती०—( हाथ-पैर उठाकर, नाक-कान टटालकर ) बेशक मर ही गईं। एकदम जान नहीं है। ( माखियों में ) कब मरीं ?

जानकी—अभी-अभी।

भगवती०—क्या हुआ था ?

सुंदर—साँस अटक गई थीं।

भगवती०—ठोक है। रघुवंश में लोनिबराज ने लिखा है कि राजा युधिष्ठिर की स्त्री सूपनखा की ऐसी ही मौत हुई थी।

राजा—अच्छा, चलिए। रानी के क्रिया-कर्म का इंतजाम किया जाय।

भगवती०—चलिए। मगर रानी को जलाइएगा नहीं, बहा दीजिएगा। इस रोग में मरनेवाले को बहा देना ही चाहिए।

( दानों का प्रस्थान )

## पँचवाँ दृश्य

स्थान—भगवती का बैठकखाना

( श्यामलाल, भगवानदास, गंगाधर और मोहनलाल शराब की बोतलें लिए पीने और नाचते-गाते हैं )

[ रसिधा—मारंग ]

सब—खा लो, पी ला जी-भर यागो, ज्वानी मारी बीती जाय ।

श्याम०—किमको कब ताऊन दबोचें या हैजा हो जाय ।

क्या जाने, कब इस पिजड़े से यह चिड़िया उड़ जाय ।

खा लो० ॥

भगवान०—नाचो-नाचो—

गंगा०—ढालो-ढालो—

मोहन०—हः हः हः ! ला ढाल ।

श्याम०—जैसे बातें बात जान दे—

भगवान०—गाता है बेताल ॥ खा लो० ॥

गंगा०—मरने पर जो होगा, होगा; क्या चिंता है यार !

मोहन०—तोंद फुलाकर चेन भुलाकर. चल तो चौक बज़ार ॥

खा लो० ॥

श्याम०—स्वामी-मेवक सब समान हैं, करके देख विचार !

गंगा०—हँ श्री-शुशी से मौज मना ले, भज ले पंच-मकार !

खा लो० ॥

मोहन०—हौन लोमड़ी-मा है बैठा ?

श्याम०—अवे, भाग रे भाग ।

भगवान०—कौन उड़ाता धूल अरे तू जाता है ? खा साग !

स्वा लो० ॥

गंगा०—आदा दा हा !

मोहन०—प्रती दो हा !

श्याम०—ती दा हा !

भगवान०—चुरचाव !

गंगा०—'दा मजा बलिदानी !

मोहन०—अरुनी जग नुष्टेया नाप ॥ खा लो० ॥

भगवान०—तटि-बाह !

गंगाधर—Bravo !

मोहन०—Excellent !

श्याम०—तुम लोग आप ही गाना गाते हो, और आप ही मगन होते हो ।

भगवान०—अच्छा, तो एक बात कहूँ ?—कहूँ ? कहूँ ? कहूँ ?

गंगाधर—नहीं भाई, अब कुछ कहने की ज़रूरत नहीं है ।

भगवान०—क्यों न कहूँगा ? दो सौ दफे कहूँगा । पाँच सौ दफे कहूँगा ।

मोहन०—कभी नहीं । यह बात कभी नहीं होगी ।

भगवान०—अलबत्ता कहूँगा । ज़रूर कहूँगा ।

मोहन०—चुप रहो साले ।

भगवान०—तुमने मुझे साला क्यों कहा ? तुमको साला कहने का मजाजु क्या है ?

श्याम०—यह मोहन ने बेजा किया ।

भगवान०—बेशक बेजा किया—बहुत ही बेजा किया ।

गंगाधर—भगड़ा क्यों करते हो भाई ? ( गाता है )

खा ला, पी लो जी - भर यागो ,

ज्वानी यो ही बीती जाय ।

भगवान०—मगर इन्होंने साला क्यों कहा ?

मोहन०—अरे भाई, जाने दों । जबान से निकल गया भैया, खूफा क्यों होते हो ? यह लो, कान पकड़ता हूँ ।

( अपने कान पकड़ता है )

भगवान०—तुम और चाहे जो कहो, साला क्यों कहा ?

( गात-गाते भगवती का प्रवेश )

[ गजल—रूववाली ]

ऐ दिल, मजा अगर तू कुछ चाहे जिदगी का ,

तो कर ले यार मेर, अख्यार यह तरीका ।

बस खाल 'काग' ग्वट से, पी जा उँडेल भट्ट से ,

हिस्ती हो या बराही, आशिक हा इस परी का ।

गंगाधर—लो, भगवती भी आ गए । भगवती के बिना सहफिन ही नहीं जमती—मजा ही नहीं आता !

भगवान—मेरे बाप को गाली दे लेते—मगर साला क्यों कहा ? ( भगवती गाता है )

[ गजल—कवाली ]

ऐं दिल, मजा अगर तू कुछ चाहे ङिदगी का ;  
 तो कर ले यार मेरे, अख्तियार यह तरीका ।  
 बस खोल 'काग' खट में, पी जा उँडेल भट से ;  
 हिल्की हो या बराडी, आशिक्र हो इम परी का ।  
 मरुभूमि इम जगत में मीठा कुश्रौं है मदिरा :  
 इसके बिना, समझ लो, सब सुख है यार, फीका ।  
 दुनिया के भंभटों के तूफान में बचोगे ;  
 पी लो जी एक कुज्जी, सब दुख मिटेगा जी का ।  
 है जी मजा 'बनारस', बोतल है रेलगाड़ी ;  
 दे दो चैयर्स दुरें ! एंजिन चले ग्युशी का ।  
 बदला का दिन है जीवन, जोरु है घोर काली ;  
 है अंधकार में यह रोशन चिगाग घा का ।  
 संकोच-लोक-लजा उड जायगी हृदय में ;  
 भट्टी में जाने की है यह राह—यह तरीका ।  
 संतान-शोक में जो आनद चाहते हो ;  
 तो तम पियो पब गंडी घर ध्यान उर्वशी का ।

मोहन०—मगर यह 'निरामिष' कब तक चलेगा ? कलिया-  
 कबाब, भोजा-गुर्दा, मल्लूली-चाय वगैरह मंगाओ न ?

भगवती०—सब्र करो दादा । तुमने सुना नहीं कि सब्र में  
 मेवा फलता है ।

भगवान०—मगर तुमने मुझ साला क्यों कहा ?

गंगाधर—अच्छा गोपालमिह कहाँ हैं ? अभी तक नहीं आए ।

भगवती०—अरे आते हैं, आते हैं इनकी जल्दी क्यों मचा रहे हो भाई ?

श्याम०—मगर भाई, गोपाल अरने बाप का अच्छा सपूत है । जैसे मुना कि लकड़े बाप ने एक बहुत ही खूबमूरत औरत टाँच मँगाई है वैसे ही आप भी उस पर लट्टू हो गया । कहना था, आजा किमी तरह उस औरत को यहाँ भा ले आवेगा ।

गंगाधर—उसी को कहते हैं— 'बाप का बेटा सिराही का घोड़ा बहुत नहीं तो थोड़ा-थोड़ा ।'

( मता और अन्य चार स्त्रियों के साथ गोपालमिह का प्रवेश )

श्याम०—वह लो, छोटे राजा आ गए ।

मोहन०—और अकेले नहीं आए, साथ में पाँच-पाँच रानी हैं ।

गंगाधर—छोटे राजा, वह कौन है, जिसका तुम जिक्र करते थे ? वही है न, जो बनारसी साड़ी हाटे हुए है ?

भगवती०—वाह-वाह ! तुममें इतनी भी समझ नहीं कि देखकर पहचान लो ? सुना नहीं—एकश्चन्द्रस्तमोहन्ति न च तारा-गणेरणि । ( माली क पास नाकर लिपट जाना चाहता है, और वह धक्का दे देता है ) क्यों क्या मैं पसंद नहीं आया ! देखो, ऊपर से मैं उलना चटकीला-चमकीला नहीं हूँ—मगर भीतर से बड़ ऊँचे दर्ज का आदमी हूँ ! शेक्सपियर—

श्यामलाल—(भगवती को टकलकर ) रहने दो शेक्सपियर । करते क्या हो ? उन्हें दिक् क्यों करते हो ? तुम तो बड़े ढीठ देख पड़ते हो ।

भगवती०—मगर तुम भी तो बड़े शरमीले नहीं देख पड़ते ।

श्याम०—( माता से ) अजी आ-आ, माई डियर ।

गगाधर—( श्यामलाल को टटाकर ) चुन रहो मुझर । करते क्या हो ? क्यों हैरान करते हो ? ( माता से ) अजी आ-आ, माई डालिंग ।

मोहन०—हटो जी हटो ( गगाधर को धक्का देकर ), क्या पाजोपना करते हो । ( माता से ) आआ रानी. तुम मेरे पास आओ । कोई तुमसे नहीं बोल सकता ।

भगवती०—यह हो ही नहीं सकता ।

भगवान०—( चिल्लाकर सबके ऊपर गिर पड़ता है ) अरे बाप रे ! मार डाला ! मार डाला !

सब—क्या है जी ! क्या हुआ—क्या हुआ ?

भगवान०—होगा और क्या ? अपने लिए जगह कर ली ।  
Oh my derry derry darling ! ( माता को पकड़ता है )

गोपाल—अरे-अरे, यह करते क्या हो ? इसे छोड़ दो—कहता हूँ ! तुम लोग इन चारों में से चाहे जिसे पसंद कर लो । यह मेरी चीज है ।

भगवान०—तुम्हारी है, या तुम्हारे बाप की ?

गोपाल—बाप की चीज मेरो ही चीज है ।

गंगाधर—वाह-वाह, कैसी logic है ।

मोहन०—अरे, भगड़ा क्यों करते हो ? बारी-बारी से मामला ठीक कर लो न ।

श्याम०—हाँ, मैं तो वही कहता हूँ । द्रौपदी के नहीं पाँच पति थे ।

भगवती०—तुमने लाख बात की एक बात कह दी । रामायण की बात पर किसी को एतराज नहीं हो सकता । भगड़ा क्यों करते हो ? इन्हें नाचने दो, गाने दो । ज़रा मज़ा होने दो । ( मातां म )—

पुतरी मतिन खब तहे पलकन नी आइ माँ ;

तोहरे बंदे हम आँखी माँ बैठक बनाईला ।

गोपाल—हाँ, बल्कि यह अच्छा है । गाओ तो मोती, एक गाना गाओ ।

मोती—मैं तो गाना नहीं जानती ।

गोपाल—फिर वही पाजीपन शुरू किया ! गाओ ।

मोती—मेरी आवाज़ पड़ गई है । मुझसे गाया न जायगा ।

भगवती०—अच्छा, तुमसे न गाया जायगा, तो न सही, कुछ परवा नहीं । तुम्हारी ये सार्थिनें गावें । तुम इनके साथ नाचोगी तो ? तुम्हारी आवाज़ पड़ गई है, पैर तो नहीं टूट गए ? ( और औरतों से ) गाओ जी, गाओ ।

( चारों वेश्याओं का नाचना और गाना )

[ खयाल—विभाग ]

आँख खोलकर याग, दूर से देखो हमको, भला यही,  
 पछताओगे पास बहुत जो आओगे; हम वहे सही ।  
 हिलती-डुलती, फन फैलाती काली नागिन हैं सब हम ;  
 जो बदक्रिस्मत हमसे लिपटे, उमको मारे कम-मे-कम ।  
 मरे हजागे और तडपते पड़े हजागे थायल हैं ;  
 और हजागे चटक-चुटीली मैनों हा के कायल हैं ।  
 अगर राह में मिलो, हमारी पन्छाधी मत पड़ने दो ;  
 नीची रखो निगाह, न आँखें इन आँखों से लड़ने दो ।  
 हम हैं लैंग केर्गोसिन का; खुद जले, जलावे आँगों का ;  
 भला चहो, तो हाथ न डालो, जान हमारे तौंगों को ।  
 कल न पडेगी कभी कलक में हुए ललक में जो शैदा ;  
 'हाय-हाय' दिन-रात करोगे, अगर जलन करती पैदा ।  
 हम हैं दरिया हुस्न-हसी का, देखो दूर किनारे पर ;  
 फाँदे, तो बस डूब गए तुम, है ऐसा ही यह चक्कर ।

( क्रमशः सब लोग उनके साथ नाचते-गाते हैं । इसी समय राजा  
 का मुसाहबों के साथ प्रवेश )

भगवती०—अरे-अरे, राजा माहब, राजा माहब !

( छिप जाता है )

श्यामा०—यह बेवक्त कैसे देख पड़े ?

भगवान्—बड़ ही बेवकूफ हैं ! आकर मजा किरकिरा कर दिया ।

मोहन—भैरवी में आकर कड़ी मध्यम लगा दी !

गगाधर—अजी, देखते क्या हो ? इसी को कहते हैं—“चोर के घर छिछोर पठा ।”

राजा—( भारालस ) क्यों रे पाजी लड़के !

गोपाल—( स्त्रीभक्त ) क्या हुआ ?

राजा—तेरी ये कैसे हरकते हैं ? पाजी, अहमक, बेहया, बदचलन !

गोपाल—और आप क्या बड़े नेकचलन हैं ?

राजा—सुअर, तुम्हे कुछ भी तमीज नहीं है ? नालायक, हरामखोर, टुकाची !

गोपाल—बस, हो चुका । कहता हूँ, गालियाँ न दो ।

राजा—सुअर, गधा, नमकहराम !

गोपाल—कहता हूँ, चुप रहो. नहीं तो अच्छा न होगा ।

राजा—तेरी इतनी मजाल ! मैं तेरा बाप हूँ—इसका तुम्हे कुछ खयाल ही नहीं है ।

गोपाल—बाह रे बाप !—ऐसे बाप बहुत-से देखे हैं ।

राजा—बहुत-से क्या देखे हैं रे !—इसे छोड़ दे ।

( मोती का हाथ पकड़ता है )

गोपाल—छोड़ क्यों न दूंगा ।

( मोती को पकड़कर अपनी ओर खींचता है )

भगवती०—अब सुंद-उपसुंद का युद्ध शुरू हो गया। इस समय Kalidass, Medical jurisprudence के अनुसार नौ-दौ ग्यारह हो जाना ही मुनासिब है।

( माता को पकड़कर दाना घसीटते हैं। और लोग भी उसमें शामिल हो जाते हैं। खूब चिल्लाहट और उछल-कूद होती है )

( परदा गिरता है )

# तीमरा अंक

पहला दृश्य

स्थान—राजा की बैठक

( राजा और मुसाहब लोग )

राजा—सब साले पाजी हैं ।

मुसाहब—जी हाँ, यह तो ठीक ही है ।

राजा—मैं बुढ़ापे में ब्याह करता हूँ, तो उसमें तुम्हारा क्या है सालो ?

मुसाहब—श्रीग क्या, तुम्हारा क्या है सालो ?

राजा—इन सालों को पकड़कर क्या करना चाहिए, जानते हो राधेलाल ?

राधेलाल—जुतियाना चाहिए ।

राजा—अरे भाई, जुतियाना ऐसी कौन नई बात है ?

मथुरा—हाँ, ऐसी कौन नई बात है ?

कुज०—सौर, पुरानी दोने पर भी दो-चार जूते लगा देना बुरा न होगा ।

राजा—ना, ऐसे लोगों को पकड़कर क्या करना चाहिए, जानते हो मथुरा ?

मथुरा—( सोनकर ) उन पर शिकारी कुत्ते छोड़ देना क्या ठीक न होगा ?

राजा—अरे दुत ।

मुसाहब—( माथ-ही-माथ ) अरे दुत ।

राजा—देखो, ये सब साले बहुत बढ़-बढ़कर बातें करने लगे हैं । कोई-कोई मुझे देखकर मुँह पर ही गालियाँ देने लगता है । कोई आवाज कसता है, कोई हँसता है । सब साले पाजी हैं !

मुसाहब—सब साले पाजी हैं !

राजा—जो हाँ, लड़की मिल गई है । क्यों जी बनवारी, इस लड़की के साथ हालाँकि कुँअर गोपाल का ब्याह ठीक हो गया था—तेल तक चढ़ गया है मगर फिर भी मेरे साथ ब्याह हो सकता है । ऐसे ब्याह तो बहुत हो चुके हैं—क्यों जी ?

बनवारी—जी हाँ, इसमें शक ही क्या है !

कुंज०—मगर कुँअर साहब आपके लिये लड़की छोड़ देने को राजा हैं ?

राजा—नहीं तो क्या बाप से झगड़ा करेगा । गोपाल मेरा वैसा लड़का नहीं है । क्यों जी राधेलाल ?

राधेलाल—कुँअरजी बड़े ही सपूत हैं ।

राजा—अब की ऐसी लड़की मिली है मथुरा, कि वाह-वाह !

मथुरा—वाह-वाह ! ओहो-हो-हो !

राजा—उसका चेहरा, समझे राधेलाल ?

राधेलाल—आहा-डा-हा !

राजा—खैर, चेहरा उतना कैंसी न होने पर भी उसका रंग, समझे कु जविहारी ?

कुंज०—चहू-हू हू !

राजा—और रंग उतना साफ़ न होने पर भी —  
बनवारी—चिकनापन है ।

राजा—हाँ जी हाँ । सब अंग सु दर नहीं हैं, तो न सदा—  
कुंज०—सब अंग हैं ता ।

राजा—जल्दी से एक नई औरत चाहिए । मैं कैसा औरत चाहता हूँ, सो शायद तुम नहीं जानते ?

मुसाहब—जी नहीं ।

राजा—अच्छा, सुनो । ( गाता है— )

चाहूँ ऐसा मन की नार, प्यारी न्यारी छल-बलवाली ।

लंबी हो या नाटी यार, दुबली हो या हो तैयार,

भोली-भाली या ऐयार, गोरी-गोरी या हो काली ॥ चाहूँ० ॥

भौ लाठी हो या कि कमान, सीपी या कि सूप हो कान ,

नेन कटारी या हो बान, पेट कटारी हा या थाली ॥ चाहूँ० ॥

बाल नाग या रेशम-जुच्छे, कुछ गद्दा दा या हा अच्छे ,

आशिक को रच्छे या भच्छे सलइज हा या छाटी साली ॥ चाहूँ० ॥

बात-बात मे बिगड़-बिगड़कर, जाय मायके चाहे लइकर ,

पैरो पड़कर नाक रगड़कर, कर लूंगा खुश मे टकस ली ॥ चाहूँ० ॥

खूब प्यार से कहे यदाँ तक मुदें मर्द अरे ओ अइमकर ,

मुसा०—साना और सुगंध बिला शक होगी उसके मुँह की गाली ॥चाहूँ०॥

राजा—देखो, इस गीत के ऊपर भाष्य करने की ज़रूरत है, नहीं तो मेरा मतलब तुम्हारी समझ में नहीं आवेगा।

मुसाहब—हाँ-हाँ, सो तो है ही।

राजा—सुनो, चाहे उसकी आँखें नील कमल-ऐसी हों और चाहे बिल्ली की-ऐसी करंजी हों, चाहे उसके ओठ कुँदरू-ऐसे हों, और चाहे हवशियों के-ऐसे, चाहे उसके दाँत मोती के दाने हों, और चाहे हाथी के-ऐसे बड़े बड़े बाहर निकले हों, चाहे उसकी नाक बाँपुरी-ऐसी हो, और चाहे चींन्तियों की-ऐसी चिपटी हो, चाहे उसकी चाल हथिनी की-ऐसी हो और चाहे मेंढक की-ऐसी हो, कोई हर्ज नहीं है। बस, बहस कम करे, रोवे नहीं, रसोईं अच्छी पकावे, कपड़े कम फाड़े, बरतन कम फोड़े, गहनों की फरमाइश कम करे, थोड़ा सोवे, थोड़ा खाय, और उस पर प्यार से मुझे कहे—अरे, ओ कलमुहे मरदुए !

मुसाहब—वाह-वाह ! तो क्या कहना है ! फिर तो सोने में सोहागा होगा !  
( गोपालसिंह का प्रवेश )

राजा—आओ बेटा गोपाल। कब आए ?

गोपाल—नहीं जी, यह तो हो ही नहीं सकता।

राजा—एँ-एँ—क्या नहीं हो सकता भैया ?

गोपाल—मेरे साथ उसके ब्याह का सब ठीक-ठाक हो गया है। मुझे बहाना करके बाहर भेज दिया, और घोवा देकर उससे ब्याह करना चाहते हैं।

राजा—बेटा, तुम्हारे लिये ब्याह की क्या चिंता है ? अभी और लड़की खोजे देता हूँ । क्यों जी मथुरा ?

मथुरा—यह कौन बड़ी बात है । अभी ।

गोपाल—आप अपने ही लिये और लड़की न खोज लीजिए ।

राजा—यह भी कहीं हो सकता है ? क्यों जी राधेलाल ?

राधे०—हाँ, यह कैसे हो सकता है ?

गोपाल—मैं यह कुछ नहीं जानता । मेरा ब्याह उससे ठीक हो चुका है । मैं उससे ज़रूर ब्याह करूँगा ।

राजा—गोपाल, तुम पागल हो गए हा क्या ?—क्यों जी बनवारी ?

बनवारी—हाँ साहब, ये पागलपन के ही लक्षण तो देख पड़ते हैं ।

गोपाल—मैं पागल हो गया हूँ, या आप पागल हो गए हैं ?

राजा—यह क्या कह रहा है मथुरा ?

( मथुरा विस्मय का भाव दिखाता है )

गोपाल—खैर वह चाहे जो हो. आप इस लड़की से ब्याह न करने पावेंगे । चाहे इसके लिये जान जाय, और चाहे जान रहे ।

राजा—भैया, तुममें तो पितृभक्ति का बहुत ही अभाव देख पड़ता है । क्यों राधेलाल ?

राधेलाल—बहुत ही अभाव है ?

गोपाल—और आप में पुत्र का स्नेह बहुत प्रबल देखतइया

है! मेरा तेल तक चढ़ गया है। और, आप उमो लड़की से शादी करने को तैयार है। अच्छे देहया बाप है आप।

राजा—देखो गोपाल, कहे देता हूँ। यह भगडा मन करो, नहीं तो मैं तुमको त्याज्य-पुत्र कर दूँगा। क्यों जी मथुरा ?

मथुरा—इसके भिवा और उपाय ही क्या है।

गोपाल—त्याज्य-पुत्र कर दाजिपणा। मैं भी आपको त्याज्य-पिता कर दूँगा।

राजा—त्याज्य-पिता भी कही होता है मूर्ख ! क्यों जी बनवारा ?

बनवारा—हाँ, सो आज तक तो कभी यह बात सुनी नहीं।

गोपाल—हो या न हो, आप यह व्याह न कर सकेंगे—सीधी बात है।

राजा—तुम जानते हो—मैं तुम्हारा बाप हूँ।

गोपाल—वाह रे बाप ! ऐसा बाप होने से तो धरती फोड़कर पैदा होना हजार गुना अच्छा।

राजा—क्यों, यह बाप क्या तुमको पसंद नहीं है ? हाँ ! कुंजविहारी !

कुंज०—हाँ छोटे राजा, इसमें अच्छा बाप कहाँ पाओगे ? अच्छे-भले बाप तो है।

राजा—देखो गोपाल, निकल जाओ !—क्यों जी मथुरा ?

मथुरा—सो ऐसी अवस्था में इनका निकल जाना ही ठीक जान पड़ता है।

गोपाल—निकल क्यों न जाऊँगा, आप खुद निकल जाइए।

राजा—अच्छा, तो फिर ले पाजी ! ( प्रहार )

गोपाल—हाँ, तो यही सही ! ( प्रहार )

( पिता और पुत्र की मार-पीट, मुसाहबा का मय - व्याकुल दृष्टि से देखना )

राजा—अरे बाप रे ! ओ मथुरा—ओ बनवारी—ओः !

गोपाल—बाप है या शैतान ! नकोटे न मारो—कहता हूँ—  
ओः ! ( किशोर का प्रवेश )

किशोर—यह क्या ! यह क्या ! ( छुड़ा देता है )

राजा—देखो तां, देखो तो, मार के पीस ढाला !

गोपाल—और तुमने तो बड़ी रियायत की है न ! देह-भर में नकोटे लिए हं !

किशोर—छिः ! लोग देखकर क्या कहेंगे ! .

गोपाल—कहेंगे और क्या ? कहेंगे, ऐसे बाप के मुँह में आग लगा देनी चाहिए ।

राजा—मरने के पहले ही ?

किशोर—भगड़ा किस बात पर है !

राजा—यह मुझे ब्याह नहीं करने देता ।

गोपाल—क्यों करने दूँ ? आप और जगह दूसरी लड़की तलाश कर लीजिए ।

राजा—अच्छा, किशोर, तू ही इस भगड़े का फ़ौसला कर दे ।

गोपाल—हाँ, तू ही बेटा, इस भगड़े का फ़ौसला कर दे ।

किशोर—यह तो आप लोगों ने बड़ा भ्रमकट गड़वा कर रक्खा है। अब आपने क्या करना ठीक किया है।

गोपाल—इसी का तो भगड़ा है।

राजा—इसी का तो फौसला नहीं होता।

किशोर—अच्छा, मैं फौसला किए जाता हूँ। ( जाकर कुर्सी पर बैठता है ) शायद आप दोनों साहब यह समझ सकते हैं कि इस लड़की के साथ आप दोनों साहबों का व्याह नहीं हो सकता ?

दोनों—हाँ, सो तो देख ही पड़ता है।

किशोर—अगर एक के साथ व्याह हो जायगा, तो उस पर दूसरे का कोई दावा नहीं रहेगा।

दोनों—सो तो है ही।

किशोर—और यह भी गौरमुमकिन है कि द्रौपदी के बारे में पांडवों ने जैसा समझौता कर लिया था, वैसा हो सके।

दोनों—नहीं। वैसा कहीं हो सकता है ?

किशोर—अच्छा, तो मेरा फौसला यही है कि “जिसकी लाठी, उसकी भैंस।” ( प्रस्थान )

राजा—क्या कहते हो बेटा ?

गोपाल—आप क्या कहते हैं ?

राजा—मैं यह व्याह जरूर करूँगा।

गोपाल—मगर मैं यह व्याह कभी न करने दूँगा।

राजा—अच्छा, देखो, करता हूँ कि नहीं।

गोपाल—अच्छा, देखता हूँ, आप कैसे करते हैं। ( प्रस्थान )

राजा—झोकर का डगदा अच्छा नहीं जान पड़ता । कुछे गड़बड़ जरूर करेगा । लेकिन मैं इस लड़की को छोड़ नहीं सकता । गम का नाम लेकर काम शुरू करता हूँ । देखो, अंत तक क्या होता है ।  
( नौकर का प्रवेश )

नौकर—राजा साहब !

राजा—क्या, कौन क्या रहा है ?

नौकर—इसारी रानीजी—

राजा—रानी ! क्या हुआ ? यह तो मर गई है ।

नौकर—जी नहीं । रानी फिर जी उठी है । जी उठकर घर में बैठो पूरी तस्कारा खा रही है ।

मुमाहब लोग—( डरकर ) राम राम राम राम राम !

राजा—अरे, तू यह क्या कह रहा है !

नौकर—जी !

राजा—अब 'जी' क्या ? मरा आदमी कहीं जी सकता है ?  
क्यों जी कुंजावहारी ?

कुंजा—हाँ मौत के आने की खबर सुनकर मरी औरतो को जी उठते देखा-सुना गया है ।

राजा—एसा भी कहीं हो सकता है मथुरा ?

मथुरा—जी हाँ, यह कैसे होगा ।

राजा—मैं इस समय ब्याह करने को तैयार हूँ—एसे बेवक्त—

बनवारी—( नौकर से ) क्यों रे, तुम्हारी रानी को जी उठने के लिये और समय नहीं था क्या ?

नौकर—तो मैं क्या करूँ। हम लोगों ने तो बहुत कुछ मना किया, मगर उन्होंने मुना ही नहीं। तड़ से जीकर उठ बैठी, और पूरियाँ उड़ाने लगी।

कुंज०—किसके हुक्म से वह जी उठी? और अगर जीना ही था, तो इस तरह पकापक कुछ खबर दिए बिना क्यों जी उठी?

राजा—मैं कुछ नहीं मुनना चाहता। डॉक्टर तक कह गया कि वह मर गई।—इन सबने इसके लिये यह सब कुचक्र रचा है, जिसमें व्याह न करूँ। जा, मैं कुछ मुनना नहीं चाहता। मैं व्याह करने जाता हूँ। देग्वूँ, कौन मुझे रोकता है।

( गम्स के साथ राजा का प्रस्थान । पीछे-पीछे

मुसाहब भी जाते हैं )

## दूसरा दृश्य

स्थान—राजा के महल का वाड़ा

( किशोर अकेला )

किशोर—क्या कहूँ, कैसा मुँदर चेहरा है! कैसा रंग है! जैसे Potassium ferro cyanide है। कैसा गुलाबी गाल है! देह क्या, जैसे अंगूर की बेल है। हाथ कहाँ है! वह कहाँ है? हे लता! पता बना दे, मेरी प्राणेश्वरी कहाँ है। हे भाड़ी! तूने क्या मेरी प्रियतमा को छिपा रक्खा है? अगर छिपा रक्खा हो, तो दिग्वा दे। हे दीवार! मेरी प्राणेश्वरी को बुला

दे, नही मैं स्मिर फोड़ डालूँगा—आह—ओह—( नेपथ्य में गाने की आवाज सुन पड़ती है ) लो, वह आ रही है । हृदय ! धीरज धर ।

( गाने-गाने चमेली का प्रवेश )

[ तुमगी ]

ये हृदय की विश्वा को मित्राय सके, दिन वाही म्लोने मॉवरिया ,  
दियो आपने हाथ मा वाको हियो, क्रियो मॉहि ता बालम बार्वारिया ।  
रह्यो धेगिके धंग अंधेगे हियो, निहि दूर करे को बिना पिय के ;  
अपने हिय-मो हिय मेगे मन्वी, वह धंग रह्यो भरि मॉवरिया ।  
अब माधुगी नाहि रही मधुरे अधरान, भिस्थो रम-रंग सबै ;  
परी पॉयन लोटै अनादर सो वह शारद चंद्र की चॉदनियाँ ।  
लिपे चंद्रमा तरा मत्रे धन मे, अब दुर्दिन की है बुरी ये घड़ी ,  
हैंसै जैम अकाम प्रकाम के पुंज को ब्याकुल कै कुल-कामिनियाँ ।

किशोर—अब मैं क्या करूँ ? मैं भी टहल-टहलकर एक

Soliloquy करूँ—

उठा के नाज से दामन भला क्रिधर को चले ;  
इधर तो देखिए, बहरे - खुदा क्रिधर को चले ।  
अभी तो आए हो, जल्दी कहों है जाने की ;  
उठा न पहलू से, ठहरो जरा. क्रिधर को चले ।

चमेली—अब तो तोता ठीक-ठीक पढ़ रहा है ।

किशोर—आह ?—

शकल तो दिन से जो तुमने हमको दिखलाई नहीं ,  
कल में बेकल है, हमें कल आज तक आई नहीं ।

इस दिले - बहशी से तुम जो भागते हो दूर - दूर ;

अपना दीवाना इसे समझो; ये सौदाई नहीं।

चमेली—अब तो तोता ख़ूब पढ़ रहा है। पढ़ो बेटा गंगा-  
राम पढ़ो ! पढ़ो !

किशोर—आह !—

नहीं मुमकिन कि इस चर्खे-दुनी से कामे-जॉ निकले ,  
बदन से जान दिल से आरज निकले, तो हॉ निकले।

जला हूँ आतिशे- फ़ुकृत सं ऐसा शोलारूआ की ,  
जो आहे-सर्ट भी खीचूँ, तो सीने से धुआँ निकले।

चमेली—अब छिपाना ठीक नहीं। ( आगे बढ़कर ) ओः !  
आप यहाँ है ! ( लौट जाना चाहती है )

किशोर—ओः ! आप है ? माफ़ कीजिएगा। ( दूसरी आंर से  
जाना चाहता है )

चमेली—बात भूली जाती हूँ। ( लौट आती है ) दीदी के  
लिये फूलों का गुलदस्ता बनाकर ले जाना होगा, नहीं वह  
ख़फ़ा हो जायँगी। ( फूल चुनती है )

किशोर—वाह, भूला जाता हूँ। ( लौटकर ) Botany समाप्त  
किए बिना जाना ठीक नहीं।

चमेली—वाह, कैसा मुंदर गुलाब है !

किशोर—यह *Convolvuius grandiflorus* है।

चमेली—इसकी पँखड़ियाँ भड़ गई हैं। फिर भी कैसा  
मुंदर है। आहा—गुलाब में अगर काँटे न होते—

किशोर—Wal-flower, Flora, actinomorphic, cruciform, Calyx, Polyscalous, Corola, Poitypetalous—

चमेली—वस. फूल चुन चुकी ।

किशोर—हैं मैं भी सबक याद कर चुका ।

चमेली—अब चलूँ । ( जाना चाटती है )

किशोर—अब चलना चाहिए । ( दूसरी ओर से जाना चाहता है )

चमेली—राह में कोई कँटीला भाड़ भी नहीं है, जो उसमें कपड़ा उलझ जाय । तो भी एक वहाना ठहरने के लिये हो जाता !

किशोर—राह में कोई वैल भी नहीं है, जो पीछा करता । तब भी भागकर चमेली के ऊपर गिर पड़ने का एक वहाना मिल जाता ।

चमेली—( स्वगत ) जान पड़ता है, मेरी बातें मुन लीं । ( प्रकट ) वाह ! यहाँ खूब हवा आ रही है, जरा टहलकर हवा खा लेना चाहिए ।

किशोर—यहाँ बेशक खूब अच्छी हवा है । सिर में दर्द भी हो रहा है । जरा सिर ठंडा कर लूँ ।

चमेली—क्या आपने मुझे पुकारा है ?

किशोर—आपने क्या मुझसे कुछ कहा है ?

चमेली—यही बात थी, तो पहले ही कह देना चाहिए था ।

किशोर—बेशक, इतना समय व्यर्थ ही गया ।

चमेली—आं किशोर ! किशोर ! किशोर !

किशोर—ओ चमेली ! चमेली ! चमेली !

चमेली—मै तो राजी हूँ !

किशोर—मै कब नाराज हूँ !

चमेली—आः !

किशोर—आ ! ( दोनों गले लग जाते हैं )

### तीसरा दृश्य

स्थान—भगवती का बैठकरखाना

( अंगरेजी पोशाक पहने भगवतीप्रसाद, चामलाल,  
भगवानदास, मोहनलाल और गंगाधर )

मोहन०—क्यों जी भगवती, रानी सचमुच मर गई ?

भगवती०—जहाँ तक संभव है ।

भगवान०—मरने में जहाँ तक संभव क्या ?

भगवती०—आ ? तो जान पड़ता है, तुमने Huxley's  
Synthesis of Horse radish नहीं पढ़ा ? मरना दो तरह  
का होता है ।

भगवान०—किस-किस तरह का ?

भगवती०—यही, एक तो मर्द मरना—वह मर गया, तो  
ब्रह्मा के वाप की ताकत नहीं, जो उसे जिला सके । और, दूसरा  
औरतों का मरना है—वे बात-बात में कहती हैं—‘मरो’,  
‘मरती हूँ, मर जाऊँ’, तो जान बचे’ इत्यादि । इस मरने का  
कोई विशेष अर्थ नहीं ।

गंगाधर—तो रानी सचमुच नहीं मरीं ?

भगवती०—जैसे तो देखा था, दाँत-वाँत बैठ गए थे; फिर न मरी हो, तो वह उसी का दोष है। मैं क्या करूँ ?

भगवान०—तब तो तुम अच्छे डॉक्टर हो जी। आदमी मर गया या जिंदा है, सो भी तुम ठीक-ठीक नहीं बता सकते।

भगवती०—भैया, अब चालाकी की जरूरत नहीं है। सौ रुपए देकर अमेरिका से M. D. का टाइटिल मँगा लिया है। अभी तक लोग मुझे कुछ समझते ही न थे। अब आदमी को मार डालूँगा और मुँह में थप्पड़ मारकर फीस के रुपए ले लूँगा। कोई कुछ कह नहीं सकता—M. D. हूँ।

मोहन०—ओः ! इसी मे आजकल यह फ़ैशन बना रक्खा है।

भगवती०—( गता है )—

Hily hily hily ho tata la la la la le  
Foldi roldi raldy ra hily hily hily hi.

मोहन०—और देखता हूँ, अंगरेजी गीत भी सीख लिए है !

भगवती०—भैया, अब चलाकी की जरूरत नहीं। M.D. हूँ।

श्याम०—क्यों जी, राजा और व्याह करने जा रहा है ?

भगवती०—जाता क्या है। गया। Going, going, gone.

गंगाधर—आज तो अंगरेजी का फुदारा छूट रहा है।

( गोपाल का प्रवेश )

श्याम०—क्यों जी, छोटे राजा ?

गंगाधर—छोटे राजा, मलाम ।

( दोनों पैरों से सलाम करता है )

भगवान—छोटी रानी के आने में कितनी देर है ?

मोहन०—क्यों यार ! क्या खबर है ? मुँह कुछ उदाम देख पड़ रहा है । अभी क्या सोकर उठे हो, या नशे की खुमारी है ?

श्याम०—ओ, तुम लोगों से दोस्ती आज से खत्म !

( दूर जाकर बैठता है )

श्याम०—क्यों जी, दोस्ती क्यों खत्म ?

भगवान०—अजी, इतने फामले पर क्यों बेठे हो ?

गंगाधर—अरे बात क्या है ?

मोहन०—लां, चुरुट पियां ।

गोपाल—जाओ, मैं तुम लोगों के लिये इतना करता हूँ, लेकिन मुझे जरूरत पड़ने पर तुम लोगों में कुछ मदद नहीं मिलती ।

श्याम०—अरे भाई, मामला क्या है ? खुलासा करके कहो—पहेली बुझाना छोड़ो ।

गोपाल—बूढ़े राजा की करतूत मुनी है ?

श्याम०—मुना है ।

मोहन०—लड़कियों का ऐसा क्या काल पड़ा है, जां तुम्हारे बाप तुम्हें बेदरुल किए देते हैं ।

गोपाल—बूढ़ा कहता है कि उसे जल्दी से एक व्या. करने

की बड़ी जरूरत है। उसके चार व्याह हो चुके हैं, और मेरा एक व्याह भी नहीं हुआ।

( गेना चाहता है )

गंगाधर—हाय-हाय, कैसा अंधेर है।

श्याम०—व्याह करने के लिये क्यागण ?

गोपाल—( गंकर ) हा।

भगवान०—आज तो 'व्यह-परग' है, व्याह होगा कैसे ?

गोपाल—पंडित ने घूम ग्याकर मुहूर्त बता दिया है।

मोहन०—य कलिकाल के पंडित जा न करे, सो थोड़ा।

गोपाल—इस समय मैं मार-पीट तक करने को तैयार हूँ—  
अगर तुम लोग मेरी मदद करो।

गंगाधर अचछा, तुम कुछ सोच न करो। इस व्याह को अगर मैं भगभंड न कर दूँ, तो मेरा नाम गंगाधर नहीं। चलो जी, चलो।

भगवान०—क्या करोगे ? राजा को चौक पर से उठा लाओगे ? या सीता-हरण करोगे ?

मोहन०—अच्छी बात है ! चलो ! मैं यही सोच रहा था कि आज बदली का दिन है, बैठे-बैठे क्या किया जाय। यह अच्छा काम मिल गया।

श्याम०—बूढ़े की हवम भिटर्ती ही नहीं। कैसा उल्लू है !—  
चलो जी, चलो।

मोहन०—माले का व्याह करना क्या खत्म ही न होगा ।  
यह भी क्या arithmetical progression है । चलो ।

( खड़ा हो जाता है )

भगवान०—अरे, उसकी बात क्या कहते हो ? वह निरा  
अहमक, बेहया, पाजा है ! मेमा न हाता, तो लड़के में उसकी  
जोरु छीन लेने की कोशिश करता ! चलो ।

( खड़ा हो जाता है )

गंगाधर—इमा का नाम है पल्ले मिर का बेहयापन ! चलो ।

( खड़ा हो जाता है )

भगवती०—ना दादा ।--( गाता है )

यही तो है देखा जी प्रेम ।

जब न रहे future की चिन्ता, रहे न थिलकुल shame यही ० ॥

past all surgery होय जब Past all हो hope ;

उसके बिना लगे जब जीवन मनो देव का कोप ॥ यही ० ॥

हो वह बहर्शा या जापानी चीनी हो या मेम .

blind-deafयाdumb-blindयाbunch-backयाlame.वही ० ॥

जीवन-चित्र मनोहर का है love ही सुंदर frame :

उमके बिना, नहीं हो सकता कुछ भी कुशल-ज्ञेय ॥ यही ० ॥

( पगडा गिरता है )

---

## चौथा दृश्य

स्थान—विवाह-मंडप

( चारों ओर आँरते हैं । बीच में राजा है )

पहली औरत—मैया रे ! यह बूढ़ा वर !

दूसरी औरत—मैया रे ! तीन पन बीत गए, फिर भी ब्याह की साध नहीं गई !

तीसरी औरत—वर है कि लड़की का बाबा है !

चौथी औरत—एमे बूढ़े को भी कोई लड़की देता है ?

पहली औरत—अरे, ये लोग चंडाल है ! रूपए के लोभ से लड़की बेचते हैं ।

तीसरी औरत—कितने रूपए लिए हैं ?

दूसरी औरत—कौन जाने वहन ।

पहली औरत—लड़की कहाँ है ? कुल की रीति होना चाहिए !

चौथी औरत—हाँ जी । हमें क्या करना है । हम पड़ोसिनें हैं । जिसकी लड़की है, उसी ने नहीं खचाल किया !

दूसरी औरत—वर के सिर पर यह रावन का ग्यारहवाँ सिर है क्या ?

पाँचवी औरत—अरे भई, वर को चौक पर ले चलो—वह स्वाँग की तरह कब तक खड़ा रहेगा ?

तीसरी औरत—वाह-वाह ! वर का आधा मुँह चूने से और आधा कोयले में किसने रँग दिया है !

पहली औरत—बीच-बीच में सेंदुर की टिपकियाँ भी लगी हैं। यह सचमुच स्वाँग बनकर आया है।

छठी औरत—सुकुमारी के भाग्य में क्या यही बूढ़ा वर बदा था !

चौथी औरत—अजी, तुम लोग ज़रा चुप रहो। अरे, ओ बिंदो की मा, लड़की कहाँ है ?

( लड़की का बाप लड़की लेकर आता है )

तीसरी औरत—वह लो, लड़की आ गई।

पहली औरत—पुरोहितजी, काम शुरू करो।

चौथी औरत—यही राजा का पुरोहित है ? यह तो मंत्र क्या पढ़ता है, जैसे चिल्ला-चिल्लाकर दुहाई दे रहा है।

पहली औरत—अरे, बाहर बाजे बजाने के लिये तो कहो।

( पुरोहित ब्याह का काम शुरू करते हैं। औरतें गाती हैं। बाहर बाजे बजते हैं। इसी बीच में अपने मित्रों के साथ गोपालसिंह का प्रवेश )

गोपाल—बाबूजी, यह क्या ?

राजा—( घबराकर ) क्यों बेटा !

गोपाल—चौक पर से उठिए; इस लड़की से मेरा ब्याह होगा।

राजा—आः, परेशान क्यों करते हो भैया।

गोपाल—बस, कहता हूँ, उठ आइए।

राजा—अरे बेटा, मैं कल ही तुमको और लड़की खोज दूँगा।

श्याम०—( गोपाल से ) अरे, यह खूम्बट क्या महज में उठेगा ।

भगवान०—बूढ़ के शर्म तो है ही नहीं ।

राजा—आ मेरा ब्याह हो जाने दो, फिर जो करना हो, सो करो ।

श्याम०—( गोपाल से ) कहां तो हाथ पकड़कर घसीट ले ?

भगवान०—हाँ-हाँ, घसीट लो ! अर्जा मोहन, तुम्हारे हाथ-पैरो से तो जार भी खूब है !

गंगाधर—हाँ जी, सीता-हरण करो ।

राजा—अरे भाई, जरा ठहर जाओ ।

( सब मिलकर हाथ पकड़कर राजा को बाहर उठा ले जाते हैं ।

गोपालमिह आकर वग के आमन पर बैठ जाता है )

पहली औरत—मैया रे मैया, यह क्या है जी ?

दूसरी औरत—एसा तो कर्मा नहीं देखा !

तीसरी—यह तो दक्ष-यज्ञ-विध्वंस है !

पाँचवी औरत—अब और क्या होगा ! इमी लड़के के साथ ब्याह कर दो ।

चौथी औरत—इमी लड़के के साथ तो ब्याह की बातचीत पक्की हुई थी ।

छठी औरत—अरे, गड़बड़ क्यों करती हो ! यह वर तो उस बूढ़ से अच्छा है ।

( पुरोहित फिर मंत्र पढ़ना शुरू करता है । फिर बाजे बजते हैं । औरतें गाती हैं । इसी बीच में राजा के मुसाहब आकर गोपालसिंह को आसन पर से उठा ले जाते हैं )

पहली औरत—मैया रे, अब फिर यह क्या हुआ ?

दूसरी औरत—इस लड़की का ब्याह ही न होगा ।

तीसरी औरत—वही तो देख पड़ता है । फिर क्या होगा ?

पाँचवीं औरत—होगा क्या ?

चौथी औरत—पुरोहितजी, बेकार मंत्र क्यों पढ़ रहे हो ?

पुरोहित—( पीनक से चौंकर ) हाँ, लड़का कहाँ है ?

लड़की का बाप—मैं क्या जानूँ ।

पुरोहित—ब्याह को लग्न बीती जाती है ।

लड़की का बाप—फिर मैं क्या करूँ ?

पुरोहित—लग्न बीत जायगी, तो फिर इस लड़की का ब्याह न हो सकेगा ।

लड़की का बाप—तो फिर क्या किया जाय ?

( किशोर का प्रवेश )

किशोर—अरे, यह शोर-गुल काहे का है ?

पहली औरत—यह कौन है ?

दूसरी औरत—यह राजा का पोता है ।

तीसरी औरत—इसका ब्याह हो गया ?

चौथी औरत—ना, इनका ब्याह नहीं हुआ ।

पहली औरत—( लड़की के बाप से ) तो फिर इसी के साथ न कर दो ।

लड़की का बाप—( किशोर से ) भैया, तुम अगर अनुग्रह करके मेरी लड़की से ब्याह कर लो—

किशोर—क्यों, राजा कहाँ है ?

लड़की का बाप—कुछ शराबी आकर उन्हे उठा ले गए ।

पहली औरत—भैया, तुम इस लड़की से ब्याह कर लो ।

किशोर—य भा कही हो सकता है ?

तीसरी औरत—हो क्यों नहीं सकता भैया ।

किशोर—नही जो, नही, मैं इस लड़की से कैसे ब्याह कर लूँ ?

तीसरी औरत—भैया, यह लड़की तुम्हारे हो लायक है ।

चौथी औरत—लड़का कैसा मुंदर है !

दूसरी औरत—वेशक, क्या अच्छी जोड़ी है ।

चौथी औरत—भैया, तुमको यह ब्याह करना ही पड़ेगा ।

किशोर—इस तरह जल्दी से कहीं ब्याह किया जाता है ?

पाँचवीं औरत—किया क्यों नहीं जाता । पुरोहितजी ! मंत्र पढ़ो ।

( पुरोहित फिर मंत्र पढ़ता है । औरतें गाती हैं । बाजे बजते हैं )

पहली औरत—( लड़की के बाप से ) कन्या-दान करो ।

किशोर—यह क्या, अचरदस्ता पकड़कर ?

लड़की का बाप—भैया !

( हाथ जोड़ता है )

किशोर—अरं, जरा मेरी बात तो सुनो ।

लड़की का बाप—अब कुछ न कहो-सुनो ।

किशोर—मगर—

पुरोहित—( लड़की के बाप से ) जल्द कन्या-दान करो ।

( किशोर भागना चाहता है । औरते उसे पकड़ लेती है ।

पुरोहित कन्या-दान का संकल्प पढ़ता है )

किशोर—यह तो कन्या-दान नहीं, जबरदस्ती है ।

लड़की का बाप—( हाथ जाड़कर ) भैया !—

पुरोहित—( संकल्प कर ) जल्द कन्या-दान करो ।

लड़की का बाप—मुझे क्या कहना होगा ?

पुरोहित—कहो, मैं कन्या देता हूँ ।

लड़की का बाप—मैं कन्या देता हूँ ।

पुरोहित—चलो, दस व्याह हो गया ।

किशोर—जबरदस्ती से ।

( राजा का प्रवेश )

राजा—लो, मैं आ गया ।

( गोपाल का प्रवेश )

गोपाल—और मैं भी आ गया ।

किशोर—अब भगड़ा करना बेकार है । लड़की का व्याह तो हो गया ।

राजा और गोपाल—( आग्नि पकड़कर ) ऐ ! हो गया !!

किसके साथ !!!

किशोर—मेरे साथ ।

गोपाल—क्यों रे, पाजी लड़के !

किशोर—मैं क्या करूँ चाचा ! इन लोगों ने जबरदस्ती मुझे पकड़कर मेरे साथ ब्याह कर दिया ।

( व्यस्त भाव से नमेली का प्रवेश )

गोपाल—कौन है ? ऊपर गिरा पड़ता है !

किशोर—हाँ, अब यह आप हाँ के गले पड़ेंगी ।

गोपाल—कैसे !

किशोर—आप अब इन्हीं के साथ ब्याह करिएगा । आपको अधिक कुछ न करना पड़ेगा । मैंने कार्टरिप-आर्टशिप सब ठीक कर रक्खा है । उसके लिये आपको कुछ कष्ट नहीं उठाना पड़ेगा । भिफ्रा ब्याह बाकी है ।

गोपाल—क्या इससे ?

किशोर—इससे नहीं, तो और किससे ?

गोपाल—( भिफ्रा खूजाते हुए ) लाचारी है !

राजा—और . ? मैं क्या यों ही रह जाऊँगा ?

किशोर—आपके लिये क्या चिंता है दादा । इस लड़की से जैसे मैंने ब्याह किया, वैसे आपने । बात एक ही है । रहेगी तो आप ही के घर में ।

( रानी का प्रवेश )

रानी—राजा !

राजा—( कॉपकर ) रानी ! तुम हो ?

रानी—हाँ, मैं नहीं, तो और कौन है ?

राजा—तुम—मरीं नहीं ?

रानी—हम लोगो की जान मछली की जान है। मरकर भी हम नहीं मरती।

किशोर—फिर दादाजी, अब आप क्या करेंगे ? आपको ब्याह करने का शौक हुआ ? न हो। इन रानी से ही फिर ब्याह कर लो !

राजा—( मिर खूबते हुए ) लाचारी !

( भगवती का प्रवेश )

राजा—क्यों डॉक्टर, रानी तो मरी नहीं ?

भगवती०—ज़रूर मर गई है।

रानी—मर कैसे गई हूँ ? मैं तो संदेह सबके सामने खड़ी हूँ।

भगवती०—मैं नाड़ी देख चुका हूँ, आप मर गई थीं। अब आपके कहने ही से कैसे मान लूँ कि आप नहीं मरी ?

किशोर, गोपाल और राजा—ज़रूर मरी है।

( भगवती को मारते हैं )

भगवती०—अरे भाई, रानी नहीं मरीं, न सही। क्या करूँ, जो रानी नहीं मरीं ? बाप रे ! एकदम तीन पुश्त मिलकर मार रहे हैं ! छोड़ दो—छोड़ दो। ओह—बाप रे ! मर गया !

राजा—जाने दो—सब भरभंड हो गया !

भगवती०—मैं तो जानता था कि बाप-बेटा-पोता, तीनों मिलकर 'त्र्यहस्पर्श' जुट गया है, तब कुछ गड़बड़भाला हुए बिना नहीं रह सकता।

रानी—हाय, प्रेम का क्या यही अंजाम है ?

भगवती०—हाँ, प्रेम एक विचित्र बीमारी है ! विचित्र है !  
ब्याह होने के दो-तीन साल बाद ही अच्छी हो जाती है ।

Ruskin की Pathology में लिखा है कि—

राजा—जाओ, अपना बेहृदापन रहने दो ।

( सब मिलकर गाते हैं )

बड़े मजे का प्रेम-तमाशा, प्रेमी भी है चीज बड़ी ;

अरे प्रेम की अद्भुत लीला, जादू की है यही छड़ी ।

प्रथम मिलन के चुबन में सब जीत ही मर जाते हैं ।

आँसू गले लगते ही जैसे स्वर्ग हाथ में पाते हैं ।

पहले तो इस प्रेम-नदी में तुच्छ जगत सब जगता है ,

रात-रात-भर पड़ा पलंग पर प्यारा प्रेमी जगता है ।

प्रथम विरह में “हाय-हाय, मैं मरा, आह, उः” होता है ;

प्रभु, प्राणेश्वर, प्रिये, प्रियतम कहकर बिर्ही रोता है ।

किंतु अत का फीका पड़ता रंग प्रेम का टे-टे-फिश ,

तब सब खेल प्रेम का प्यारो हो जाता है आप फ़िनिश ।







